



రాజీంద్ర

రచయిత :  
వరపు శ్రీకృష్ణమూర్తి





Copyright registered]


Rs. 0—8—0.

గ్రంథకర్త:  
వఝ శ్రీకృష్ణమూర్తి

ఈనాటకమును అనువదించుటకుగాని, ఫిలుము  
తీయుటకుగాని, ప్రదర్శించుటకుగాని గ్రంథకర్త అనుమతి  
పొందవలెను. లేనిచో వారు గ్రంథకర్త తీసుకొనుచర్యకు  
బాధ్యులు—

వర్షు శ్రీకృష్ణమూర్తి





"I have always written for those, who are the Vanguard of the marching army, for those who are waging the great international battle, Victory in which should ensure the establishment of the Human Community without frontiers and without classes"







TO



*My father, who is now no more.*



## తొలి కుసుమము

“As the world does not stay in the same condition, it is better to have a good name, which endures as a memorial”.

వధువు నతిమనోహరముగా నలంకరించినారు!!!

మరుసటిదినము .... వివాహమా?

ఔను! ....

ఆమె మోము చంద్రుని ధిక్కరించినది!

ఆమె వాణి కోకిలను స్థిలచేసినది!!

ఆమె అధరము చిలుకను బెదరించినది!!!

ఆమె కేశజాలము చీకటిని వెక్కిరించినది!!!!

ఆమె .... నవయవ్వన విలాసిని!!!!

ఫాలతలమందలి ఆమెతిలకము... శివుని విభ్రాంతు

నొనర్చినది!

శరీరమందలి ఆమెసౌష్ఠవము... రతికి మాతృర్య

మొడగూర్చినది!!

నేత్రద్వయమందలి ఆమెజ్ఞానరాశి... చూపరులను జోహం

రొనర్పచేసినది!!!

చెక్కిఘలయందలి ఆమెలేజవ్వనము... గులాబులను పరి

హసించినది!!!!

ఆమె ... ..మధురస్వరూపిణి!!!!

తేజోపూరితములైన ఆమెవాడిచూపులు, ప్రశంశనీయ  
మైనవి!

కరుణారసాస్పదమైన ఆమెముఖమండలము, స్నేహపరి  
పూర్ణమైనది!!

అకర్ణాంతములైన ఆమెలోచనములు, అకర్షణీయమైనవి!!!  
లేనగవుచే విస్ఫూర్జితమైన ఆమెయధరము, రమణీయ  
మైనది!!!!

ఆమె ... ..లలితమూర్తి!!!!

ఆరామములే ... ..ఆమె విహారస్థలములు!

పండితులే ... ..ఆమె చుట్టపక్కములు!!

పుష్పాడియే ... ..ఆమె పూలపాన్డు!!!

సారస్వతమే ... ..ఆమె మారురూపు!!!!

ఆమె ... ..కళామూర్తి!!!!

ఎవ్వరు??

ఆ నవయవ్వన విలాసిని ... ఆ మధురస్వరూపిణి ... ఆలలిత  
మూర్తి ... ఆకళామూర్తి ... ..

“ఆంధ్రసారస్వతము” గాక మరెవ్వరు!!!

ఆమె ... ..పుష్పాలంకృత!!!

సుందరమై... సుకుమారమై... పుష్పాలంకృతమైన  
ఆమెతనూలత

మరింత ప్రకాశవంతమగునా?

ఎట్లు?... .. సుమవృష్టిచే!!!,

నాచే నర్పింపబడిన... .. “ఈకుసుమము”... ..

ఆసుమవృష్టిలోచేరదూ?

ఆమె తనూలత మరింత శోభాయమానముగా... ..

ప్రకాశింపదూ??... ..

• పండితమన్యల ప్రోత్సాహమునాసించు,

గ్రంథకర్త:

వర్ణ శ్రీ కృష్ణమూర్తి

నాట్యకళా కోవిదులు

## డాక్టరు సుబ్బారావుగారి ఆశీస్సు

ఈపిన్నవానిచే రచింపబడిన 'రషీదా' అను నాటకమును సమగ్రముగా చదివిచూచితిని. రచయిత కడు నేర్పుగవాలడనియు, Dramatic Technique కురైరిగిన వాడనియు, దేశకాలపరిస్థితుల త్రోవల నీదగలవాడనియు, ఔచిత్యసరస్వతిరుచుల ననుభవనీయుడనియు గ్రహింపగలిగితిని. ఈతనికి మావడుకొండలవాడు చిరాయురారోగ్యములనిచ్చి మనుచు గాతయని దీవించుచున్నాను.

ఇట్లు,

గోవిందరాజుల వేంకటసుబ్బారావు,

4—2—1939

## ప్రవేశిక

అంధ్ర సారస్వతమునందు చరిత్రాత్మకములగు నవలలును, నాటకములును విక్కిలి తక్కువగా నున్నవి. సారస్వతప్రపంచమునా దపూర్వముగా ప్రబోధము గలిగి పెక్కుమంది యువకవులు సూత్రగతులను దీర్చుచున్న ప్రకృతకాలమునందు గూడ జాతీయభావ ప్రచారమున కేమి, నాటకకళాప్రదర్శనమునకేమి, మానవస్వభావ విశిష్టతను చిత్రించుటకేమి యనన్యలభ్యములగు కథానస్తుప్తముల మన దేశచరిత్రమునా దనేకములు దొరుక గలవు. ఈ నాటికి భారతదేశ చరిత్రమునందలి యొక ముఖ్యపట్టణమును పురస్కరించుకొని నిర్మింప బడినది.

విశ్వవిఖ్యాతుడగు అక్బరు సార్వభౌముని పరిపాలనాకాలము మన దేశచరిత్రమునందు విక్కిలి ముఖ్యమైనది. నాటి ప్రపంచమున మతముపేరిట సాగింపబడుచుండిన దుండగములను, బోధింపబడుచుండిన సంకుచిత భావములను సహింపజాలక విశాలహృదయుడును, విశ్వమానవ కల్యాణకాంక్షియు నగు నాసార్వభౌముడు ముల్లాల నిరంకుశత్వము నరికట్టి, సులభసాధ్యముగు “దిన్ ఇ ఇలాహి” అను నొక యేకేశ్వరమతమును నిర్మించెను. ఈ మతసంస్కరణములు నాటి మహమ్మదీయ ప్రపంచము



సందోక గొప్ప సంచలనమును గలిగించెను. సనాతన పక్షమువారీ సంస్కరణకార్యమును గొప్ప మతద్రోహముగ బరిగణించి చక్రవర్తియొడ తీవ్రమగు వైషమ్యమును బూనిరి. అక్కరు రాజ్యకాలమున జరిగిన మరియొక విస్మయకరమగు వృత్తాంత మాతని జ్యేష్ఠపుత్రుడును, యువరాజునగు సలీంయొక్క తిరుగుబాటు. ఈ రెండంశములను గైకొని గ్రంథకర్త యీనాటికయొక్క యితీవృత్తము నేర్పరచుకొనెను.

ఈనాటికలో ముర్తాజ్, రషీదాలు ముఖ్యపాత్రలు. ముర్తాజ్ విద్వాంసుడును, రాజధర్మకియుతుడునయ్య నద్వి తీయమగు మతావేశము గలవాడు. ఇస్లాము మతరక్షణార్థమై యెంతటి త్యాగమునైన చేయదలచిన కార్యశూరుడు. అమాయకుడుగు నితడు తనమిత్రుడగు 'రాజు' యొక్క కుత్సితవాక్యములచే వంచింపబడి, చక్రవర్తి మతద్రోహియని నిర్ణయించుకొని, ఇస్లాముమతసైర్యమునకై యతనిని బలివెట్టుట తన విధియనిదలచి రాజహత్య నొనర్ప యత్నించెను. ఇట్టి యుత్తమాడర్శము ననుసరించి ప్రవర్తించిన యితనికి విధివైగుర్యమువలన నేకపుత్రికా శోకమును, సర్వనాశమును సమకూడెను. రషీదా ఆదర్శ యువతి. పితృక్షేమపరాయణ. దారుణమగు రాజహత్య నుండి తనతండ్రిని మరల్పజాలక తుదకాతని విషపూరిత

మగు ఖడ్గమునకు తా నాహుతియై చక్రవర్తి ప్రాణముల నీ వీరయువతి రక్షించెను. ఈరెండుపాత్రలును గ్రంథకర్తచే చక్కగ పోషింపబడినవి. ఈ నాటికయందలి శైలియు మృదుమధురముగ నున్నది.

విద్యార్థిదశయందే చక్కని శిక్షణ నలవరచుకొని తన చారిత్రక జ్ఞానమును పరమోత్కృష్టమగు సారస్వత సేవకై వినియోగింప దొరకొనిన యీగ్రంథకర్త ప్రశంస నీయుడు. సదాదర్శములును, క్రమశిక్షణయు, చక్కని యుత్సాహమునుగల ఇట్టి యువకులే భావిభాగ్యవినేతలు.

పరమేశ్వరుడీ గ్రంథకర్తచే నితోధికముగ నుత్తమ శ్రేణికిజెందిన సారస్వతసేవను చేయించుగాక!

గుంటూరు,  
12—1—39. }

మారేమండ రామరావు

## CASTING : పాత్రలు

---

అగ్బరు:—చక్రవర్తి

అబ్దుల్ ఫజిలు  
తోడరుమాలు } —చక్రవర్తి ప్రధానులు

షేకుఫజిలు:—అబ్దుల్ ఫజిలు తమ్ముడు; ఆస్థానపండితుడు

మానసింగు  
అబ్దుల్ రహమాను } —చక్రవర్తి సేనానాయకులు

సలీము:—యువరాజు

ముర్తాజు:—చతుఃస్థానము; దేశభక్తుడు

రాజు:—ముర్తాజున్నేహితుడు

కుమారసేనుడు:—రషీదా ప్రణయాధిదేవత; రాజకుమారుడు

మహమ్మదుగవాను:—మహమ్మదీయ మతాచార్యుడు

రషీదా:—ముర్తాజుకుమారి, కుమారసేనుని సెచ్చెలి

యువకుడు:—మహమ్మదుల రషీదా

ఆస్థానోద్యోగులు—సేవకులు మొదలగువారు.

# ర ప్పి దా

## ప్రథమాంకము

### ప్రథమరంగము

ధిల్లీలో ఉద్ఘాటననప్రాంతము

[ప్రవేశము:— ముర్తజా—రాజు

ముర్తజా:—రాజా ! ఏదియో తీవ్రముగ నాలోచించు  
చున్నావు ! సభాభవనమునండి వెలువడగనే  
నన్నిట్లు రమ్మంటివే. కారణమేమై యుండును ?

రాజా:—కారణమా.....మ రేమియునులేదు. ఓయీ !  
అచ్చటికేగి కూర్చుని సావకాశముగ మాట్లాడు  
కొందము రమ్మ. ఆలోచింపవలసిన విషయ  
ములు పెక్కులుగలవు.

[ఒకప్రక్కగ కూర్చుండుట]

ముర్తజా ! నేడు సభాభవనమున నడచిన వృత్తాం  
తమునుగూర్చి నీయభిప్రాయ మేమి ? ఏదియో  
కొంత పలుకుబడిగల నీకే యిట్టి యవమానము  
సంఘటిల్లినదే! ఇక నాబోటివారిసంగతి యేమి  
కావలెను !!

ముద్దాళా:—కాదు! రాజా—కాదు! నీవు పొరబడుచున్నావు. అది నా పూర్వకర్మఫలితము. కేవలమును నా ప్రార్థనముతప్ప మరియొక బుద్ధియు నా యీయవ మానమునకు కారణము కాబాలదని నా యూహ. సార్వభౌము డిట్లు స్వామిసేవాతత్పరుల నవమానించునని కలయందైనను నేతలంపలేదు. అయినను నేటి నా యవమానము తలవనితలంపుగా సంభవించినది. మరి దీనికి కారణము నా ప్రార్థనమే కావలెను గదా !

[తలవంచుకొని ఆలోచించుచుండును.]

రాజా:—[తనలో] ముర్ఖజు మనోవృత్తి యిట్లు వేదాంత మార్గము ననుసరించుచున్నదే!.....కానిమ్ము. ఇతనికెట్లులైనను అగృహమీద ద్వేషమును కలుగజేసి తీరవలెను. అప్పుడుగాని నా కోరిక నెరవేరదు.

[ప్రకాశముగా] కాదు! ముర్ఖజ్! కాదు. నీవు పొరబడుచున్నావు. అనవసరముగానిన్ను నీవు ద్వేషించుకొనుచున్నావు. నీ యీ అవమానమునకు కారణము నీ ప్రార్థనమా? ఎంత హేయమైన తర్కమోయి నీది! .....ముర్ఖజ్! నీయందు నీ పూర్వీకుల శౌర్యాన్ని చల్లారి పోయినదా !

## ప్రథమాంకము

పవిత్రశిష్యాము మతస్తుడవైన నీవు ఇట్టి యవమానమును సహింతువా? సార్వభౌముడు దేవుడు కాడు కదా!! నీవు చక్రవర్తియెడ నంతటి స్వామిభక్తిని, యెంతటిప్రేమను చూపెదవో..... నీయెడ నతడుగూడ నంతటిప్రేమను, అట్టి వాత్సల్యమును, కనపరుపవలచా? ముర్టాజ్!!! అట్లు కాక సోదరమతస్తుల యెదుట!.... నిండు సభలో!!.... సార్వభౌముడిట్లు నిన్నవమానపరచెను గదా!! ఇంకను నీకు స్వామిభక్తియూ? ఇట్టి రాజసేవయూ?? ఎంత యవమానము!.... ఎంత యసహ్యము!! ముర్టాజ్! లెమ్ము. నీ యవమానమునకు దగిన ప్రతీకారము చేయుము!.... నీ యశస్సును కాపాడుకొనుము!! మరిచూచుము.... పవిత్రమైన శిష్యాము మతమును అగృహీత నేడెట్లు న్యూనత పరచుచున్నాడో. ఈ నీచుడు నిన్నువలెనే శిష్యాము మతస్తులను హింసింపచుండ నీపూరక చూచుచుందువా! పూజ్యుడైన ప్రవక్త మహమ్మదు పవిత్రాదేశములు నీ చేవులలో మారుమోగుట లేదూ? నీవు సునిష్ఠుడవగు మహమ్మదీయుడవు కావా?? ముర్టాజ్! ఇకనైన తెలివితెచ్చుకొనుము. నీకర్త

వ్యమును గుర్తింపుము. ప్రవక్త పేరు స్మరించు  
కొని.... ఇస్లాము మతధర్మమును తలంచు  
కొని... అధఃపతితమైయున్న మనమతము నుద్ధ  
రింప కృతనిశ్చయిడవుకమ్ము. అగ్బరువంటి మత  
కంటకముల నూడబెరికి ఇస్లాము విజృంభణామా  
ర్గమును నిష్కంటక మొనర్పుము. ముర్బాజ్ !  
ఇస్లాముమత పరమద్రోహియై.... సీ యవ  
మానమునకు ముఖ్యకారణమైన యా సీచునకు  
దగిన ప్రతీకారమొనర్చుట సీ ధర్మము కాదా?  
అగును. ఈనా ఆ దేశము పూజ్యుడగు మన  
ప్రవక్తడని గ్రహింపుము. ఏమి ! ముర్బాజ్ !  
ఏమంతువు ?

ముర్బాజు:— [ఒక్కసారి పెద్దనిట్టార్పు విడిచి, మెల్లగా] రాజా !  
సీ తర్కము ప్రశంసనీయమైనదే!! కాని నా యవ  
మానము నా పూర్వకర్మఫలితము కాదనుటను  
మాత్రము నేను విశ్వసింపజాలను. అయినను సీవు  
చెప్పినట్లు ఇస్లాము మతమునకే జరుగుచున్న మహావ  
మానముముందు నాకు జరిగిన యీ అవమానము  
లెక్కలోనిది కాదు!!! ఇస్లాము మతరక్షణము  
నేను నా ప్రథమకర్తవ్యము. ఇస్లాముమతమునకు  
.... అవమానమా? దుస్సహము. ఇస్లాము

మతద్రోహియేయగుచో... .. అక్కరు త్వర  
లోనే తగిన ప్రతీకారము ననుభవింపగలడు.

రాజు:—[తనలో, సంతోషముతో] సెబాస్ట్ ! పాచిక బహు  
బాగుగపారినది. ఇక త్వరలోనే ఇతనిని కార్యో  
న్ముఖు నొనర్చెదగాక !

[ప్రకాశముగా] ముర్టాజ్ ! ఇప్పటికైనను అగ్గురు  
మతద్రోహియని గ్రహింపగల్గితివి. ఓయీ ! మత  
ద్రోహికి శిక్ష మరణమునకంటె మరేమికలదు ?

ముర్టాజు:—రాజా ! నీయూహ సరియైనదే. కాని యిట్టి  
మహదాశయములను నెరవేర్చుకొనుపట్ల మనము  
తగిన సమయముకొఱకు వేచియుండవలెను.  
రాజా ! సార్వభౌముడు నాకొనర్చిన యవమానము  
దుస్సహము కదా ! !

రాజు:—ఔను, ముర్టాజ్ ! ఔను. నాకు తెలియును. నీకు  
జరుగవలసినదేనా యిట్టి యవమానము ! నీబోటి  
స్వామి భక్తుని.... రాజసేవాతత్పరుని.....సార్వ  
భౌము డిటులా...? సత్కరించుట !! చక్రవర్తి  
యట!!...చక్రవర్తి!!!...బుద్ధిశూన్యుడై...  
యుక్తాయుక్త వివేకములేక...జ్ఞానరహితుడై...  
ఒక విశ్వసనీయుని ! పవిత్రమహమ్మదీయుని !!



అకారణముగా పరిభవించిన యీ తుచ్చుడు  
 చక్రవర్తియట!...చక్రవర్తి!! నీచాశ్రేణుల చక్ర  
 వర్తి!!! ద్రోహి!...పాపి!!!...కిరాతుడు!!!!  
 ఇస్లాముమతమునకు పెద్దకళంకము!!!! ముర్తాజు  
 విత్ర మహమ్మదీయుడే అయినను?....ఇట్టి  
 యవమానమును భరించునో!!!...తగిన ప్రతీకార  
 మొనర్చి ఖ్యాతిగాంచునో!! ...మతద్రోహుల  
 యెడ మహమ్మదు శిష్యు లేవిధముగ వర్తింప  
 వలెనో?? ఏమి చెప్పనో!!!...ముర్తాజు...మరి!

ముర్తాజు:—రాజా! చూడుము. అగ్బరుసార్వభౌము డతి  
 శాంతియుతుడని ప్రతీతి. కాని నేడాశాంతి యే  
 యేటబడినదో!.... సన్నవమానించినాడు!!  
 విత్రమా! ఇది న్యాయమా! తగుపాటి శ్రీమంతు  
 డను గాని నిర్భాగ్యుడనుకానే!!...రాజసేవా  
 తత్పరుడనే!!!... అప్రతిమానపౌరుషశాలి నే!!!!...  
 గౌరవనీయ మహమ్మదీయుడనే!!!! ... అట్టి  
 నన్నా? అవమానపరచుట!! అబ్బ! నాహృద  
 యము దహించుకొనిపోవుచున్నది! నా సర్వ  
 శక్తులూ ... ప్రతీకారమును! ...మరణదండన  
 రూపమైన ప్రతీకారమును!!...కాంక్షించు

చున్నవి !! మతద్రోహి మరణశిక్షకై త్వరపడు  
చున్నవి !!!

రాజు:—అగును ! ముర్టాజ్ ! నీ నవనీతహృదయ మెట్లు  
బాధపడుచున్నదో నాకు తెలియును. నిశ్చలమై...  
నిర్మలమైన నీ మనోహ్రాదమున ప్రచండ ప్రతీకార  
తరంగములెట్లు భీభత్సముగా గొట్టుచున్నవో  
నాకు తెలియును. సభా భవనమున నీకు జరిగిన  
యవమానము నా హృదయమును సహితము  
కలచివేయుచున్నది. చూడు ! ముర్టాజ్ !! నీబోటి  
స్వామిసేవాతత్పరునకు .... ధనశాలికినే యిట్టి  
యవమానము సంఘటిల్లినచో మాబోటి సాధా  
రణమానవుల కింక నెట్టి కష్టములు వాటిల్లునో  
గదా!

మర్టాజు:— [నిస్పృహతో] కాని...రాజా! అతడు !!...  
చక్రవర్తి !!! ప్రబల పరివార సహితుడు !!! సకల  
సంపత్సమేతుడు !!! మరి నేనో? ... ఏకాకిని !...  
నిస్సహాయుడను !! అట్టివానితో నాయట్టివాడు  
డీకొనుటయా !!! యావద్భారతదేశ విశ్రాంత  
ప్రతాపుడు ... హిందూ మహమ్మదీయ మత  
సమ్మేళన దీక్షారతుడు... సర్వ స్వతంత్రుడు...  
అయిన అగ్భరు సార్వభౌమునితో పంతమా ?

ప్రతిజ్ఞయా?? ప్రతీకారవాంఛయా?? ఇది  
సంభవమగునా? రాజా! ఇది కేవలమును  
“అందని మానున కెగబ్రాకుట” కాదా!!!

[కొంచెడగి] ఏమోయీ! ఏమది తీవ్రముగా  
నాలోచించుచున్నావు?

రాజా:—[లేచి కొంచెము ముందుకువచ్చి నిలచి, తనలో] హా!  
ఇప్పటికిని నే నీతనిని నా వశముగావించుకొనలేక  
పోతినే! సభాభవనమున జరిగిన యవమానము  
మూలమున నీతని కుద్రేకమునుగల్పింప యత్నించి  
విఫలమనోరధుడనైతిని.... పాపము! దుర్భరా  
వమాన దంపత్యమానమానసుండయ్యాయ నీతడు  
బలపరాక్రమ సంపన్నుడగు అగ్బరుతో కయ్య  
మునకు కాలుదవ్వ వెరచినాడు!... వెరచి, తానే  
యూరడిల్లినాడు!!... ఊరడిల్లి, అవమానమును  
మరచినాడు. హా! దైవమా!! వేరుమార్గము  
లేదా? నా ముఖ్యాభీష్టము నెరవేరదా?

అగ్బరుకు తోడునీడయై, సువిశాల మొగలు  
సామ్రాజ్యమునకు ప్రధానియై, నా యశస్సంప  
దల కడ్డంకియై, అడుగడుగునకును నా యభ్యుద  
యమున కంతరాయములను గల్పించుచున్న యీ  
అబ్దుల్ ఫజిలును మట్టుబెట్టింప నిశ్చయించి వచ్చిన

నా ప్రయత్నము విఫలమగునా యేమి?? కానిమ్ము.  
మరియొకసారి ప్రయత్నించి చూచెదను.

[ప్రకాశముగా] ముర్బాజ్ ! నీవు చాల పొరబడు  
చుంటివి. నీ బుద్ధి పెడదారి త్రొక్కుచున్నది.  
భగవద్విషయకమగు పవిత్ర ఇస్లాముమతసేవలో  
ఈ కొద్దిగొప్పలకును, బలాబలములకును తా  
వుండునా ?? సార్వభౌముడైననేమి ? ఆ పాపి  
ఇస్లాముమతద్రోహికాడా? ఆ పాపిశరీరము సార్వ  
భౌమునిదే కావచ్చును; కాని ఆత్మ కట్టివిశేషము  
లేమకదా!! నిస్సహాయుడ వయినంతమాత్రమున  
నీవు పూజ్యమైన ఖురానుకు వ్యతిరేక్తముగా నడుచు  
కొంటివా? నీది పరిశుద్ధాత్మకదా! అప్పు డతడు  
నీకంటె నధికుడెట్లగును? ... .. నీ ఆత్మకువలెనే  
తృణీకృతమగు ఇస్లాము మతముకొఱకై యీ  
ద్రోహిని శిక్షించుట న్యాయముకాదూ ? అది  
ప్రశంసనీయమైన భగవత్కార్యమే అగునుకదా!  
ఈ సందర్భమున దైవబలము పూర్తిగ నీపక్షమున  
నున్నది. ఇక నీ కేమిలోటు? భగవత్ప్రేరితమైన  
యీ కార్యమును నీవు నెరవేర్చునిచో నీవు ఇస్లాము  
మతద్రోహివని లోకము కోడియై కూయగలదు.  
భగవత్ దృష్టిలో తృణీకరింపబడ్డ నీవు, మానవ

దృష్టిలో సాభాగ్యసాధముల నిర్మింపజాలవు!!!  
ముర్బాజ్! ఉచితమై, పవిత్రమై, శ్లాఘ్యమైన  
యీ కార్యమును నెరవేర్చి చిరస్థాయియగు  
యశస్సును సంపాదింపుము.

మర్తజా:— [గాఢముగా నిట్టూర్చి, మెల్లగా] రాజా! తిరిగి  
నా హృదయమున శౌర్యాగ్నిని రగిల్చితివి. ఈ  
శౌర్యాగ్నికి తోడు అవమానాగ్నియు నన్ను  
పీడించుచున్నది. ఈ అగ్నిదృవ్యమునకు ఇస్లాము  
మతరక్షణోద్దేశము సమీపమైనది. రాజా! మరి  
యీ యగ్ని చల్లారదు !!!

[లేచి నిలచి కొంచెము బిగ్గరగా] ఏ పవిత్రోద్దేశముతో  
ఇస్లాముమత రక్షణదీక్షాబద్ధుడ నైతినో, ఆయుద్దే  
శము నెరవేరు వరకును నేను నిద్రింపను. రాజా!  
నేటినుండి నిశ్చల దృష్టితో నన్ను పరికించు  
చుండుము....

[విచారముతో, మెల్లగా] నా హృదయము పరి పరి  
విధముల బోవుచున్నది. సభాభవనమును వీడి  
చాలసేపయినది. కుమారి రషీదా నాకై  
యెదురు చూచుచుండును. పోయివచ్చెదను.  
రాజా! కార్యభారమును వహించితిని. ఇక నీవు

శాంతచిత్తుడవుకమ్ము... ..పోయివచ్చెడను...  
సెలవు.

[ముర్తాజు వెడలిపోవుచు. అతనిని సాగనంపింపిచ్చి]

రాజు:— [ఇటునటు దిరుగుచు] ముర్తాజ్ ! నీ హృదయ  
మెంత పవిత్రమైనదోయీ ! నీవు ప్రేమానంద  
మయుడవు. ఆ ముద్దుల రమీదాకు తగిన తండ్రీ  
వోయీ ! ఆహా ! నీ స్వామిభక్తి యశభలము  
గదా !! ఇస్లాము మతమందలి నీ భక్తికిని...నీ  
స్వామిభక్తికిని వందనములు. అగ్గురు ఇస్లాము  
మతద్రోహి యనినపుడెటుల కడిగించితివి ! అతని  
బలపరాక్రమాదలకు భయపడియు మతరక్షణో  
ద్యమమునకై నీప్రాణముల నైతము గోల్పోవ  
నిశ్చయించితివి గదా ! ధన్యుడవు ! ... ..  
ఇస్లాముమతరక్షణదీక్షాపరుడవు !! ... .. నీకు  
శ్రేయమగుగాక !

అబ్దుల్ ఫజల్ ! ఇక నీలోకముతో నీకెంతయో  
కాలము పనిలేదు. నీ ఆయుర్దాయము పూర్తిగా  
వచ్చినది. నేటితో నా చిరకాలవిరోధి...ప్రబల  
ప్రత్యర్థి... ..సమసిపోవును. ఇక నా యశశ్రీలీ  
భూలోకమున చిరస్థాయిగావా ? [సంతోషముతో]  
రాజు ! నీయదృష్టరేఖ బయల్పడినది. ముర్తాజు

మనస్సు మరి మారరాదు. నేటిరాత్రియే, సగ్బరుపై మండిపడుచున్న మతాధికారి నొకనిని ముర్టాజుగృహమున కంపెదను. మతవిరోధియని అగ్బరుపై మండిపడుచున్న ఈ మతాధికారి ముర్టాజును తగురీతిని మార్గమునకు దెచ్చును. పరిస్థితులప్పుడు చక్కబడును.

[అలోచించుచు వెడలిపోవును.]

## ప్రథమాంకము

### ద్వితీయరంగము

ముర్టాజుగృహము.

[ప్రవేశము : ముర్టాజు]

[అలోచించుచు నిటునటు పచారు చేయుచుండును]

నా హృదయమున నేడెద్దియో అద్భుతకల వరము కల్గినది. రాజా! నిజముగ నీవు చెప్పిన యాలోచనమంగీకారమేనా? అక్కటా! స్వామి భక్తుడని పేరుగాంచిన నేను నా స్వామి అగ్బరు సార్వభౌమునిపై కత్తిగట్టుటయా! ఎంత యవివేకము!...చీ...నా మనము పెడదారిని ద్రొక్కు-

చున్నది. సార్యభౌముడును, నా స్వామియునై  
నంతమాత్రమున నీ ఇస్లాముమతద్రోహిని విడిచి  
పుచ్చుటయా? కాదు... ఇస్లాముమతరక్షణ  
దీక్షాబద్ధకంకణహస్తుడనైన నేను, నా తండ్రి  
నైనను... నా భార్యనైనను... నా బంధు  
వులనైనను... తుదకు నా ముద్దుల రషీదానైనను  
విడిచిపుచ్చరాదు. ఈ పవిత్రకార్యములో పూజ్య  
డగు మహమ్మదుసహాయము తప్పక నాకు లభిం  
చును. అట్లు లభించనిచో నా ప్రాణముల త్యజిం  
చుటకైనను వెనుదీయను!!!!

[ఒకచోసాగి] ముర్తాజ్ ! నీ వింతవరకును ప్రతిష్ఠా  
భంగకారివికాలేదు. ఇకముందుకాబోవు.....  
మతద్రోహికి మరణదండన సముచితము. ఆశిక్షను  
నేను విధించి తీరెదను. ఇది ముమ్మాటికిని నిశ్చ  
యము!!! ఆ నాడే... ఆ పవిత్రకృత్యము నెర  
వేరిననాడే, దుర్భరావమాన మానసుండనైన  
నాకును... నీచతిరస్కారవ్యాకులమైన ఇస్లాము  
మతమునకును శాంతిచేకూరును.

[తలుపుమోగినట్లు ధ్వని విసపడును]

ముర్తాజు: [ఉలికిపడి] రషీదా! రషీదా!!

[ప్రవేశము : రషీదా]



బాబా! ఏమది.

ముర్తాజు:—కుమారీ! చూడుము. ఎవరో పిలచుచున్నారు.

[రషీదా పోవును]

[ముర్తాజు గాఢాలోచనావస్థస్కుడై యుండును]

[ప్రవేశము : రషీదా, మహమ్మదుగవానుతో]

రషీదా:—బాబా! మనగృహము పావనమైనది. సుప్రసిద్ధ మహమ్మదీయాచార్యులు మహమ్మదు గవాను ప్రముఖులు మనగృహమునకు విచ్చేసియున్నారు. ముర్తాజు:—[చూచి, ఆశ్చర్యముతో రేచి] మహాశయా! ఇవే నా వందనములు. ఈ యాసనము నలంకరింపుడు.

[గవాను కూర్చుండును.]

మ. గవాను:—ముర్తాజ్! నీప్రేమకు సంతసించితిని. నీ భక్తి తాత్పర్యములకు మెచ్చితిని. కూర్చుండుము.

[ముర్తాజు కూర్చుండును.]

ముర్తాజు:—మహాశయా! తమ ఆగమన కారణమేమి?

గవాను:—ముర్తాజ్! నేడు నీతో అతి ముఖ్యమైన విషయము నొకదానిని ముచ్చటింప వచ్చితిని.

ముర్తాజు:—[ఆశ్చర్యముతో] నాతోనా!! సెలవిండు. నే నెల్లప్పుడును తమకు వశంవడుడనే గదా!

గవాను:—ముర్తాజ్ ! సార్వభౌముడు నిన్ను పరాభవించిన  
మాట వాస్తవమా ?

ముర్తాజా:—ఔను. సార్వభౌముడు స్వారిభక్తులను వంచించుటలో నేర్పరియని యీవర కెరుగను.

గవాను:—ముర్తాజ్ ! సార్వభౌముడు స్వారిభక్తులను వంచించుటయేకాదు. పవిత్రమైన ఇస్లాము మతమునే పరాభవించినాడు. ఆ విషయమై నే నెంతయు వగచుచుంటిని. నే నొక్కడనే కాదు! సమస్త ఇస్లామునూ!!! విచారసముద్రమున మునిగి యున్న మమ్ము దరిజ్జేర్చుటకో యన దైవము నిన్ను మాయొద్దకు బంపినాడు. తోడిసోదరుల కష్ట నిష్టాఞ్శములకు వగచి వారి నుద్ధరింతువో!... లేక మతభ్రష్టుడైన సార్వభౌమున కంతేవాసి వగునువో!!... .. తెలిసికొనిగోరియే వచ్చితిని. ఇదియే నా వచ్చిన కర్తవ్యము. ఇక నీ నిశ్చయ మెదియో దెల్పుము.

ముర్తాజా:—ఆర్యా ! మీ వచనములెంతయు ప్రశంసనీయములై యున్నవి. ఈ ముర్తాజ్ తమమాటల కెదురాడనోర్పడు. ఇస్లాము ప్రపంచమంతయు నాపై తమ యాసల నిడికొనుట నా యదృష్టమే.

[కొద్దిలోషముతో] సమస్త ప్రపంచమంతయు కత్తి  
గట్టినిలిచినను నా యభీష్ట మీఁదేర్చుకొని తీరె  
దను!!!

శవాను:—సెబాస్ ! ముర్టాజ్ !! నీ పల్కులకానందించి  
తిని. ఇస్లాము మతమందలి నీ భక్తితాత్పర్యములు  
మిక్కిలి ప్రశంశనీయములు. సార్వభౌముని చాప్ర్య  
మెంతయు దుర్భరముగనున్నది. సుప్రసిద్ధమొగ  
లాయీవంశ సంభూతుడై ... ..పవిత్ర ఇస్లాము  
మతస్తుడయ్యూ హిందూకన్యల వివాహమాడి  
నాడు!!! తాను వివాహమాడుటయేగాక సలీ  
మునకు రాజకన్య నుద్వాహమొనర్చినాడు!!!!  
తనకుమార్తె నొక హిందువునకొసగినాడు!!!!  
ఈ విషయములను నీవు గమనింపలేదా? ముర్టాజ్ !  
వీటికన్నిటికిని నేను సహించితిని... ..కాని దీనికి  
మాత్రము సహింపలేను. నిండుదర్బారులో  
మతాంతరులయెమట నితడిస్లాముమతమును ఖండిం  
చుచున్నాడు!! తానొక కొత్తమతమును స్థాపించి  
నాడు!!!! హిందూమహమ్మదీయ సమ్మేళ  
నకై పాటుబడుచున్నాడు!!!! చూచితివా !  
ముర్టాజ్ ! వీటిని నీవు సహింతువా ? నీ మతము

రూపుమాయుచుండ నీ వూరక చూచి యానా  
దింపగలవా ?

మర్దాజా:—ఆర్యా ! తమకు నాచిత్తవృత్తి బాగుగ తెలియ  
లేదు....నాపై నాగ్రహింపకుడు....దాని  
కెట్టి నిదర్శనముగావలెనో సెలవిండు. చూపెద  
గాక !

గవామ:— [తనలో] ఇప్పటికి నా యభీష్ట మీడేరినది.  
రాజుకోరిక నెగవేరినది. నేటికిస్తాము మతద్రోహి  
యగు నగ్బరునకు తగు ప్రాయశ్చిత్తము జరుగు  
కాలము సమీపించినది.

[ప్రభాకరుడు] ముర్తాజ్ ! నీకు కృతజ్ఞుడను. నీవు  
ఇస్తాము మతద్రోహివని పలుక సాహసించునా !!  
నీ బోటి పూజ్యుల నిందించి ఘోరనరకములపాలు  
గానుంకించునా !!! ముర్తాజ్ ! శాంతింపుము.  
పవిత్రమైన నీ వాగ్దానమును నెరవేర్చి, ఇస్తాము  
మతమునకు 'సేవచేసి' ధన్యుడవుగమ్ము. పోయి  
వచ్చెదను.

[ఇరువురును లేతురు — గవామ పెదలిపోవును]

మర్దాజా:—[ఇటునట పచారుచేయుచు] నా సందేహము తొలగి  
పోయినది. అగ్బరు ద్రోహియని తేలినది. రాజు

హిందువుడని యతనిమాటలను శంకించితిని.  
మహమ్మదుగవాను రాకతో నా సంకల్పము  
దృఢమైనది. మతేద్రోహిని బరిమార్చియే తీరె  
దను!!

[రషీదా : తిరిగి ప్రవేశము]

[తనలో] తండ్రి కోపముగనున్నాడు. కారణము  
సభాభవనమునందలి వృత్తాంతమైయుండునా??  
[మెల్లగా] బాబా !

మర్దాఖా:—[చికాకుతో] ఎవరువారు ? రషీదా... .. డోర  
కుండుము.

రషీదా:—[తనలో] ఏమిబాబా ఇది ! కారణములేకనే  
యింతటి చికాకు.

[ప్రకాశముగా] బాబా!

మర్దాఖా:—[కొద్దికోపముతో] రషీదా ! నీకిది సమయము  
కాదు. వెడలిపోమ్ము.

రషీదా:—ప్రబలమగు కారణములేనిదే తండ్రి కింతటి  
కోపమురాదు. అయినను ఈసారి చూచెదను.  
[ప్రకాశముగా] బాబా ! సార్వభౌము డేమైనను  
ప్రాతికూల్యతనుచూపెనా? లేక అవమానించెనా??

మర్దాజా:—ఛీ. వాడిపేరు నుచ్చరింపకుము. పవిత్ర ఇస్లాము  
మతద్రోహి !!! ... .. సైరామరణదండన కర్తు  
డైనపాపి !!!!

రషీదా:—[చకితయై] బాబా ! ఏమది ! సార్వభౌముడు...  
ఇస్లాముమతద్రోహియా ? ఏమి యివైహరీ  
త్యము... .. అతడు ప్రశాంతహృదయుడు!....  
కరుణాసముద్రుడు !!! బాబా ! అగ్గురు సార్వ  
భౌముడు ఇస్లాముమతకొస్తభమణి. అల్లాయొక్క  
అపరావతారము. అట్టి చక్రవర్తి పాపియా ? ఆ  
మహనీయుడు ద్రోహియా ? కాజాలడు. కాజా  
లడు. ఇదియసత్యము. ఈ ఊహయే సర్వనాశన  
కరము!!.... అనుంగళకరము!!... .. దారు  
ణము ! ! ! !

మర్దాజా:—[కోపముతో] ఆ ! ఏమి ! నాకు నీతులు గరపు  
చుంటివా ? ఎంతటిసాహసము ! తుండ్రితోడనా ?  
... ఈ సరసములు. రేపీసరికి ఆ పాపి శిరము  
భూపతితము కావలసినదే !!! తెలియునా ?

రషీదా:—[దుఃఖముతో తనలో] హా ! దుర్భరము... .. దుర్భ  
రము. మహనీయుడగు అగ్గురుసార్వభౌమునకు  
మరణదండనయా!!!... దైవమా ! దీనికి తిరుగు  
లేదా ?

[ప్రకాశముగా] బాబా! వలదు. అంతటి భయం కరకార్యమును తలపెట్టకుము. చక్రవర్తిప్రాణాపహరణోద్యమము సామాన్యకృత్యమా? దాని వలనకలుగుచేడుగుల నూహింపవేమి?? హత్యా నేరమునకై పట్టుబడినచో నా తండ్రిగతియేమి గాను!!!!...

మర్దాజు:—[చిరునవ్వు తెచ్చుకుని] అమాయకురాలా! నా ఊమమును గూర్చియా?... నీ హృదయాందోళన!! ఊణభంగురముకదా మానవజీవితము. పవిత్రమైన ఈ కార్యములో ప్రాణముల కోల్పోవుటకైనను నేను సంసిద్ధుడనే!!

రషీదా:—బాబా! ఎంతటివెట్టి! ఎన్ని చెప్పినను నీపట్టును వదలవుకదా!! చక్రవర్తి ప్రాణాపహరణోద్యమము పవిత్రకార్యమా?

[చెవులుమూసికొని] పాపము శాంతించుగాక! నీవు నాకొక్కతే తండ్రివి. కాని చక్రవర్తి అసంఖ్యాకైక ప్రజలకు తండ్రి! ప్రాణదాత!! లోక నేత!!! బాబా! నాకోరికనుచెల్లింపుము. నీవు లోకైకనింద్యమును, విశాచప్రియమునైన కార్యమును నెరవేర్చబూనితివి. వలదు! బాబా! వలదు!! భక్తిపూరిత హృదయముతో సుల్తా

నును సేవింపుము ! ... దేశమును సేవింపుము !! కృతకృత్యుడవయ్యెదవు ! !!! ...

మర్త్యాః:-[అమితకోపముతో, బిగ్గరగా] ఛీ పాపినీ! నీ మొగము చూడరాదు. పొమ్మవలకు. పిశాచసమురాలవైన నీకు జనానాయ బందికానా. పొమ్ము. వెడలిపొమ్ము.

రషీదా:-[కన్నుల బొటబొట నీరుగార మోకాళ్లపైకూర్చుని చేతులు జోడించి]

బాబా! శాంతింపుము. దయా విహీనుడవు గాకుము. నీముద్దులకుమార్తె రషీదాపై ప్రేమనొకసారి స్మృతికి తెచ్చుకొనుము. ... మరల నొక్కసారి నానిస్సహాయ...నిర్భాగ్యజీవనమును జ్ఞప్తికి తెచ్చుకొనుము. చక్రవర్తి ప్రాణాపహరణోద్యమమునుండి విరమింపుము. అమంగళకరమై... అశుభశూచకమైన ఇట్టి దుష్కార్యమునకు తలబడబోకుము. ఇకనైన నీయద్యమమునుండి తొలగుము. చక్రవర్తిని యధాపూర్వముగ భక్తితో సేవింపుము.

[ఆమె అతనిపాదములపై బడును]

మర్త్యాః:-[అసహ్యముతో] ఛీ దుర్మార్గురాలా! నీశరీరస్పర్శచే నాశరీరము పాపపంకిలము కానున్నది. అవివేకి !



తండ్రి యవమానమునకు కారకుడు ! ... తార  
తమ్యములెరుగని మూర్ఖుడు!! ... పవిత్ర ఇస్లాము  
మత ద్రోహి !!! ... అట్టి అగ్బరుప్రణాప  
హరణము అపవిత్రమనియూ సీయాదేశము !!!  
పితృకార్యమున కడ్డుతగిలిన పాపికితకంటెను  
బహుమానమింకేమి కావలయును ? ? ?

[రషీదాసు తన్ని నిర్లక్ష్యముగా పోవును]

## ప్రథమాంకము

### తృతీయరంగము

వక్రవర్తి అంతఃపురము.

[ప్రవేశము : అక్కరు]

[ఇటునటు పచాయచేయుచు]

ఎంతఁని జరిగినది. అయ్యో! ఎంతటి తెలివి  
తక్కువ పని చేసితిని. ఆదృశ్యమింకను నా కన్నుల  
కగపడుచున్నది. దానివలన కలుగు చెడుగుల  
నూహింపవలెతిని. ఆద్వితీయుడగు యోధుడు! ...  
సచ్చరిత్రుడు !! ... స్వామికార్యనిరతుడు !!! ...

అట్టి ముర్ఖాజు నవమానించితిని. ఎంతటివివేకశూన్యత!! దేశమందంతటను తిరుగుబాటులు చెలరేగినవి. దినదినమునకును గండములు ప్రాప్తించుచున్నవి. సచ్చరిత్రుడనియు, స్వామి ఔన్నత్యము నభిలషించు ఘనుడనియు, కదా బైరాంఖానుని నాయండ జేర్చితిని. ఈ బైరాంఖాను నేడు నాకు ప్రతికష్టియైనాడు!!! నాపైననే కత్తిదూయ సాహించినాడు!!!! తుదకు బంధువులును, స్నేహితులునుగూడ నాకు ప్రతికూలురైరి. ఇట్టి పరిస్థితులలో నొక స్వామిభక్తు నవమానించి నా భవిష్యత్తును క్లిష్టతరము నొనర్చుకొంటిని. ఆహా! జ్ఞానశూన్యుడనై వర్తించితిని గదా!

ప్రవేశము : అబ్దుల్ ఫజిలు

పానుపావారేదియో గాఢముగ యోచించుచున్నారు!

అక్కడ:— [తలవైకెత్తి] మిత్రమా! సమయమున కేతెంచితివి. కూర్చొనుము.

అబ్దుల్ ఫజిలు:— తాము చింతాక్రాంతులై యున్నారే!

అక్కడ:— స్నేహితుడా! ప్రారంభమున వివేకహీనుడనై ప్రవర్తించితిని. తుదకు పశ్చాత్తాపతప్పుడ నగు

చుంటిని. స్వామి సేవాతత్పరుడగు ముర్త్యాజును నిండు సభాభవనమున నవమానించితిని. దానికాతని డెండమెంత డిల్లవోయేనో యని విచారించు చుంటిని. క్షణమైన నన్ను వీడక కనిపెట్టుకొని యుండు కరుణామయుని, హృదయవిదారకములగు పల్కులచే నొప్పించితిని. అట్టి యాతడు మరి నాకు విరోధికాడా? అతని హృదయము ప్రతి కారవాంఛకై పరువులెత్తుచుండదా? ?

ఫణిః:—ఆ! ఏమంటిరి... .. సకలసామంతరాజ పరి వృత్తులై, ఆ సేతుహిమాచల భారతభూమికి సార్వభౌములై, హిందూ మహమ్మదీయమత సమ్మేళన దీక్షాపరతంత్రులైన... ..మీరు! ఒక సామాన్యమహమ్మదీయునకా, భయపడవలసినది? కాలమహాత్మ్యము! ... కేవలము భ్రమ!! ...

అక్బరు:—లేదు. కాలమహాత్మ్య మెప్పటికినిగాదు. అనవసరముగ ... అక్రమముగ ... అనాలోచితముగ ... ఒక స్వామిహితైకజీవి నవమానించితిని. నేనే పాపిని. పవిత్ర ఇస్లాముమతస్థుడైన ముర్త్యాజు నవమానపరచితిని. దానికి ప్రతిఫలము ననుభవింపక తప్పదు!!!

ఫణిః:—ప్రభూ! మీరేల వ్యర్థముగ చింతించెదరు. గతిం చిన దానికి వగచి ఫలితమేమి?

అశ్వరు:—దుఃఖమా ! ఇది నాకుచిరపరిచితమే. నామనస్సానందము నెన్నడో యెడబాసినది ! నాజవ్వనము సమసిపోయినది !! నా హృదయము భగ్గుభగ్గున మండుచున్నది. !!! నాకిక విచారమేల కలుగును ? ?? నా జీవితమే దుఃఖమయము. నా జ్యేష్ఠపుత్రుడును, సింహాసనార్హుడును, భావి మొగలాయీ సార్వభౌముడును అగు సలీమా ? నిర్దయుడు ! .....నిరక్షరకుక్షి !! ..... నిర్భాగ్య జీవి !! ..... త్రాగుబోతు ! ! ! ! ..... కన్నతండ్రి మాటల బాటింపని కఠినహృదయుడు ! ! ! ! ..... సంఘనియమముల నుల్లంఘించు స్వేచ్ఛా విహారి ! ! ! ! ! అట్టి సలీము... అగ్బరు మరణానంతరము సింహాసనము నధిష్టించును !

రెండవకుమారుడు, మురాదా ? త్రాగుబోతు ! ... మతిహీనుడు ! ! ... ధన్యాలును గూర్చి మరేమి చెప్పవలెను ? ... పైవారికి దీసిపోవని దిట్ట ! ! ! ! ...

ఫతీమ:—ప్రభూ ! మీరొక నిర్భాగ్యునిగూర్చి విచారించుచున్నారు. ముర్తాజు కేవలము స్వామిభక్తుడే ! రాజహితాభిలాషియే !! కాని ప్రభూ ! నిజమైనస్వామి సేవకులు తమప్రభువుపై నెన్నడును

అకారణముగ కోపించరు. ప్రతిక్రియకై తహ తహలాడరు ! ! ! ప్రభువు వివేకహీనుడై ప్రవ ర్తించినను వారాతనిపై నాగ్రహింపరు. నేడు జరిగిన యవమానమునకు ముర్రాజెన్నడును వాపోవడు. ఇతరుల ప్రోద్బలము లేనిదే యాత డెన్నడును సార్వభౌమునిపై కత్తిగట్టడు ! ! ! ! ప్రతీకారమును కాంక్షింపడు. ! ! ! ! తమరీ పశ్చాత్తాపమును బోయిడు. తమజీవితానంతరము తమసింహాసనమున కపఖ్యాతి రాజనదు. ప్రస్తు తము సలీము రాకుమారుడు పసిబాలుడు. క్రమ ముగ నతని ప్రవర్తనయు చక్కబడగలదు. ఏల వృధా వ్యధలపాలయ్యెదరు ? ...

అగ్గురు:- స్నేహితుడా ! సీహృదయము పవిత్రమైనది. నీ యుద్దేశమును గ్రహించితిని. చింతవిడిచి యుండు టకు బ్రయత్నింతును. పొరపాటు జరిగినది. మరి చింతించి లాభములేదు.

ఫజిలు:- ప్రభూ ! సంతోషము. తమహృదయమున కూరట గల్గినందుల కానందమైనది. సభా భవనమున జరి గిన కృత్యమమునకు మీహృదయము వ్యధల పాలగునని యెరింగి త్వరపడి వచ్చితిని. వచ్చిన

కార్యము నెరవేరినది. పోయి వచ్చెదను. ముర్బాజు  
సంగతి మరి మరచిపొందు. సెలవు...

[ఇరువురను లేతురు. ఫజిలు వెడలిపోవును. చక్రవర్తి  
అలోచించుచు నిటునటు పచారు చేయును]

---

# ర షీ దా

## ద్వి తీయాం క ము

### వృథమరంగము

ధిల్లీలో ఉద్ఘాటనవనప్రాంతము

[ప్రవేశము : రషీదా చీకాకుతో]

ఈ నావిచారమున కంతములేదా ! ప్రభూ ! ఎన్నడును నాపై కోపమెరుగని జనకుడు నేడింతగ మారిపోయినాడే !!! ఆలోచనల కంతము లేక తహతహలాడుచున్న నా తండ్రికా మతాధికారేదియో బోధించి వెడలియుండును. ఈ మతాధికారులకు ... అగృహసార్వభౌమునిపై నెంత క్రోధము?? ఏరికి రాజకీయవిషయములలో జోక్యమెందులకో !!! పరిస్థితులను బట్టిచూడ సార్వభౌమునిపై వీరందరును జేరి యేవియో కుట్రలను బన్నుచున్నట్లనుమానము తోచుచున్నది. నా దురదృష్టవశమున నా తండ్రి యీ కుట్రలలో పాల్గొనుచున్నాడు. ముందేమి జరుగనున్నదో కదా!!! [నిచారముతో కలవంచి కూర్చుండును]

[వెనుకనుండి మెల్లగా కుమార సేనుడువచ్చి రషీదాకన్నులు మూయుట]

రషీదా:—కుమార్ ! వదలుము.

కుమార సేనుడు:—[తెల్లబోయి] రషీదా ! [ముఖముగేరి పారచూచి]

నేడింత చికాకుగనుంటివేల ?

రషీదా:—అవును. పరిస్థితులు వివమించినవి !

కుమార్:—[అశ్చర్యమతో] పరిస్థితులు వివమించినవా ?

పరిస్థితులేమి ? ... ..వివమించుటయేమి ? ?

ఏమది రషీదా ?

రషీదా:—కూర్చొనుము.

[రషీదాపక్కట జరుగగా, కుమార సేనుడు సోఫాలో ఆమె ప్రక్క నాసీనుడగును]

రషీదా:—కుమార్ ! నీ వీ మధ్య సభాభవనమునకు పోవుట లేదూ ?

కుమార్:—[సాలోచనగా] అహ్లా !!...కొన్నిరోజులనుండి పోవుటలేదు.

రషీదా:—అదా ! నాతండ్రిసీమధ్య సార్వభౌముడు బహుశకరించినాడు.

కుమార్:—ఉహ్హు ... ..సరే మంచిదే ! ముర్తాజు అద్భుతమవుతుడు!!!

[చిహ్నవృత్త సప్తమ]



రషీదా:—[విసుగుతో] అబ్బ, అదృష్టముగాదు... నీకిప్పుడా హాస్యము?... కుమార్!!! నాతండ్రిని సార్వభౌము డవమానించినాడు. నాతండ్రి ప్రతిక్రియకై తహతహలాడుచున్నాడు.

కుమార్:—[ఆత్మితో] ఏమిటి రషీదా! అవమానమా? ముర్ఖాజుకు అవమానమా?? నిజమే! అంతటి స్వామిసేవాతత్పరునకు... .. అంతటి వీరాగ్రేసరునకు... అంతటి యిస్లాము మతభక్తునకు... అవమానమా? సార్వభౌముడంత త్వరపడినాడా? నిజమా రషీదా!!

రషీదా:—నిజమే! కుమార్!! నిజమే!!! సార్వభౌముడు తొందరపడినాడు. సార్వభౌమునిలోని నిశ్చలత్వమానాడు తొలగిపోయినది. కారణము నాతండ్రి) దురదృష్టముగాక మరేమున్నది? చక్రవర్తితో విరోధపడి, సర్వనాశనము కలుగజేసికొనటము కంటె మరేమున్నది????

కుమార్:—ఉహ్హ

[ఆలోచనపూర్వకముగా కూర్చోనును.]

రషీదా:—నాతండ్రి ఘోరప్రతిక్రియకై త్వరపడుచున్నాడు!!

కుమార్.—ఘోరప్రతిక్రియయా ? రషీదా ! ముద్దాజు అంత  
వేగిరపడవలసిన యవుసరము ? ? ఇతరుల  
స్తోద్భలమా ???

రషీదా:—అవును ! కుమార్ !! అవును ! నాతండ్రికి పరు  
లెవ్వరో బాగుగ దుర్బోధనల గావించినారు. ఇప్పు  
డాతడు నామాటలను సైతము లెక్కచేయుట  
లేదు. నాతండ్రి సార్వభౌముని హత్యగావింప నుద్దే  
శించినాడు. [ఆత్మతతో] కుమార్ ! ఇప్పుడు నా  
కేమి దిక్కు ?

కుమార్:—రషీదా ! ఏల ఈలీల బేలవై పలుబాముల సాల  
య్యెదవు ? వంతచెందకుము ... .. సరిగాని మీ  
తండ్రికిదుర్బోధ నెవగుచేసియుందురు??

రషీదా:—కుమార్ ! నే నెరిగినంతవరకు ... ఒక మతాధి  
కారి నాతండ్రితో నేదో గూఢముగా మాటలాడి  
నాడు. అతడే బహుశః యీపని యొనర్చియుండు  
నేమో. అతనిని నీవెరుగుచువా ? పేరు మహా  
మ్మగుగవాన్.

కుమార్:—రషీదా ! బహుశః అగ్గురు ... ఇస్లాము మత  
ద్రోహియని, గవాను సీతండ్రికి బోధించియుండును.  
ఈమత ఛాందసులందరకును అగ్గురుపై విపరీత

మైన ఆగ్రహము. కారణము లక్కరు హిందూ  
మహమ్మదీయులను సమానముగ చూచుటయే!

రషీదా:—[నిశ్చయమును గనపరచుచు] జరిగినదేమియో జరిగి  
పోయినది. సార్వభౌమునికి మనమీ విద్రోహుల  
మూలమున నేవిధమైన అపాయమును రాకుండ  
చూడవలెను. ఈకార్యమున నా ప్రాణముల  
నైన గోల్పోవుటకు నేను సిద్ధముగ నున్నాను.

కుమార్:—రషీదా! నీవిశాలభావమెంతయు ప్రశంశ  
నీయము. నేనును ఈకార్యములో తగువిధముగ  
పాల్గొందును.

రషీదా:—కుమార్! నీకు పెక్కువందనములు. ఇంటినుండి  
బయలుదేరి చాలతడవైనది. పోయివచ్చెదను.  
సెలవు...

[ఇరువురును లేతురు. రషీదా కుమారసేనుని హస్తమును  
గ్రహించి, యాతనికన్నులలోనికి తనకన్నులుంచి చూచి,  
చిరునవ్వునవ్వి, వెడలిపోవును.]

కుమారసేనుడు:—[ఇటునటుదిరుగుచు]

మానవుడేమితలపెట్టిన దైవము దానికి వ్యతి  
రిక్తుడగును... చిరకాలమై నాటికొనిన మా  
ప్రేమ, చిగిర్చి ... పుష్పించి ... ఫలించుకాలము  
సమీపించునప్పటికి ప్రకృతియే మారిపోయినది.

క్షణములో నెంతమార్పు !!! కొద్దిరోజులలో  
వివాహితులముగానున్న మేము ... నేడు రాజ  
ప్రాణరక్షణార్థమై పాటుబడవలసి వచ్చినది. ఈ  
యుద్ధముమున రషీదాకెట్టి యపాయమును రాదు  
గదా ! ..... నా హృదయమేలకో భయము  
చెందుచున్నది. అపాయనూచనలే కనపడుచున్నవే!  
అక్కటా ! దైవమా ! సత్కార్యనిర్వహణమునకై  
పాటుబడుచున్న సతీమణి కెట్టి అపాయముల నిలువ  
యుంచితినో గదా !!

[ఓచోసాగి] ఏహ్యమై, తుచ్ఛసుఖముల కాల  
వాలమై, దుర్మాగుల కాటపట్టయి ... పిశాచకళల  
వెలిగిక్కుచున్న ఈ ప్రపంచమందు, రషీదావంటి  
ప్రేమమయిలు ... ప్రణయూధి దేవతలు ఎందరో  
లేరు ! ! ! ! ! !

రషీదా ! నీవు ధన్యమూర్తివి !!! త్యాగ  
మూర్తివి !!! అధికారము కొఱకు ....  
ఆడంబరముకొఱకు ... .. ఎన్నెన్నో ఘోర  
కృత్యములు జరుగుచున్న యీ రోజులలో, నీవు  
రాజక్షేమాభిలాషిణివై ... .. కన్నతండ్రిని సహి  
తము ..... అతడు విద్రోహియైనపుడు ..... విడనాడి  
తివి !!! ఈనీదీక్ష ... .. రాజసేవాకాంక్ష ... ..

ఎంతయు ప్రశంశనీయము గదా ! ! ! ! కాని ఈ  
నీ ప్రయత్నము సఫలమగునా ! కానిమ్ము. ఇంతటి  
త్యాగమూర్తివి... నీవు భౌతికప్రపంచమును వీడి  
నను నా ప్రేమసామ్రాజ్యము నెప్పటికిని వీడ  
జాలవు ! ! ! !

[ఇటుపటునిశ్శబ్దముగ కొంతసేపుతిరిగి, ఒకచోనాగి మెల్లగా]

రషీదా ! ఏనాడు విఫలమనోరథవై నీవీ ప్రపం  
చమును విడిచెదవో... ఆనాడే ఈకుమారసేనుడు  
తన రాజసేవకు నీరువదలును. ... ఆనాడే  
అతడు స్వర్గరాజ్యాభిషిక్తుడగును. ! ! ! ! ఈ  
భౌతికప్రపంచమున మన సమాగమము దుర్లభ  
మగుచో అచ్చట దుర్లభముకాదుగదా ! ! ! ! ...

[వైంకమాచి చేతులుమోడ్చి]

ఓభగవంతుడా ! నా ప్రేమమయి ... ఆ  
ధన్యమూర్తి... నా ప్రణయాధిదేవత... ఆ త్యాగ  
మూర్తి ... .. రషీదాను నీవు రక్షింపవా ? ?  
ఆత్యాగమూర్తిని కాపాడవా ? ? ఈదీనులపై  
నీకృపావీక్షణముల బరువుము ... .. దయ  
యుంచుము ... ..

[వెడలిపోవును.]

# ద్వితీయాంకము

## ద్వితీయరంగము

ముర్టాజుగృహము : రహస్యాలోచనామందిరము

[ప్రవేశము : ముర్టాజు; రాజా; సలీము]

ముర్టాజు:—యువరాజా! తమరీయాసనము నధిష్టించుడు.

సలీము:—[కూర్చుని] మీరిరువురును కూడ కూర్చుండుడు.

[ఇరువురును కూర్చుండురు]

ముర్టాజు ! నేనెందులకిచ్చట కరుదెంచితిన్  
గ్రహించితివా?

ముర్టాజు:—[అలోచనా పూర్వకముగా] తెలియలేదు యువ

రాజా! కాని మీరు బహుశః ఈ విద్రోహు...

సలీము:—ఇన్. నిశబ్దము. ఇచ్చట పరులెవ్వరును యుండరు  
కదా!

ముర్టాజు:—[రోషముతో] ఏమీ! నా గృహములో కూడ  
గూఢచారు లుండురని తలంచితిరా?

సలీము:—లేదు. ముర్టాజు. లేదు. మనము సావకాశముగా  
మాట్లాడుకొనవచ్చును గదా. ఇంతకును మీరీ  
కార్యమును తలపెట్టిన కారణము ??? ... ..

ముర్దాజు:—కారణము బహుశః మీకు తెలిసి....

రాజు:—[ముర్దాజునాపి] నీ పూరుకొనుము. నేను సావకా  
శముగా యువరాజునకు బోధచేసెదను.

[యువరాజుశిక్షై] యువరాజా! ఈ కార్యము కేవ  
లము స్వార్థముకొఱకు తలపెట్టినదికాదని మనవి.  
మతస్రోహులు ఏజృంభించి మతము నవమానించు  
చున్నప్పుడు చూచుచు యూరకుండుట పాడికాదు.  
నేడిస్తాముమతము ఘోరాపదలలో నున్నది. కాన  
ముర్దాజు బోటి పవిత్ర ఇస్తాముమతస్థులు మతరక్ష  
ణార్థమై ముందునకువచ్చుట పాడికాదందురా?

సతీమ:— [అలోచనాపూర్వకముగా వినుచుండును]

ముర్దాజు:—యువరాజా! స్నేహితుడు రాజు యదార్థము  
వాక్యచ్చినాడు. కేవలము మతరక్షణార్థమై  
ప్రారంభింపబడిన మాయీ ప్రయత్నమునకు  
తాము సంపూర్ణంగీకారమును గనుపరుపవలెనని  
మా మనవి.

సతీమ:—ముర్దాజ్! వివేకవంతుడవై నీ యాశయమును  
నెరవేర్చుకొనుము!!!

రాజు:—ముర్దాజ్! సతీము రాకుమారులు వివేకవంతులు.  
పవిత్ర ఇస్తాము మతస్థులు. అట్టి యువరాజు

రాజ్యాభిషేకము మనము కన్నులారగాంచు  
భాగ్యమెప్పుడోకదా !

సలీము:— [సంతోషముతోనుప్పొంగి] ఇన్ ... .. ఆ విషయ  
మును పోనిండు ...

రాజు:— యువరాజు బడలిపట్టున్నారు ... .. కొంచెము  
... తెమ్ము.

[మర్దాజునకు కనునైగచేయును]

మర్దాజు:— [కొంచెము మెల్లగా] రాజా ! నేనిప్పుడే వచ్చె  
దను. యువరాజు స్వీకరించునో ... ..

రాజు:— మర్దాజ్ ... .. తెమ్ము ... ..

[మర్దాజు వెడలిపోవును]

సలీము:— రాజా ! ప్రస్తుతము మనవిధి ? ? లిబ్బుల్  
ఫజిలుమాట ???

రాజు:— ఇన్ నెన్నుది. ఆవిషయము నిచ్చట నెత్తకుడు.  
ఫజిలు మర్దాజునకు గురువు.

సలీము:— [నిస్ప్రసాతో] అట్లయిన నేవచ్చిన కార్యము  
వ్యర్థమయ్యెనన్నమాటయేనా ?

రాజు:— యువరాజా ! మీరీవిషయమై ఎంతమాత్రమును  
సందేహము బెట్టుకొనకుడు. ఈ మీవిశ్వాస  
పాత్రుడైన రాజు స్వహస్తములతో నాకార్య  
మును చక్కబెట్టును.



సతీమః—రాజా! సంతోషము. ఇక ఫజిలునుగూర్చి మనము విచారించవలసిన బనిలేదు. కాని నిశ్చయమేనా? ఎంతవ్వరలో ఆతడిహలోకమును వీడిన మనకు అంతమంచిది. తెలియునా రాజా!

రాజు:—చిత్తము. ఆకార్యము శీఘ్రముగనే నిర్వర్తింపబడును.

సతీమః—కాని రాజా! ముర్త్యాజు సార్వభౌముని హత్యా ప్రయత్నములో నున్నాడు. సార్వభౌముడు మరణించిన మనకు మేలేగాని కీడుగాదు. కాని ప్రస్తుతమిది పనికిరాదు. కారణము....దర్బారులో నాకెందరో స్నేహితులులేరు!!! కావున ఇప్పుడు సార్వభౌముడు మరణించుచో సింహాసనము నాకు దక్కదు. ఖుస్రూ చక్రవర్తి గావింపబడును. కాన నిప్పుడు సార్వభౌముడు హత్యగావింపబడుట మనకు చేటేగాని మేలుగాదు!!!! మరి యీ విషయమై నీ యభిప్రాయమేమి? రాజా!

రాజు:—యువరాజా! మీ కావిషయమై చింత యనవసరము. సార్వభౌము డెన్నడును ముర్త్యాజువలన నపాయమును పొందనేరడు. ఫజిలువిషయమున మీరు సందేహపడవలసినపనిలేదు. కాని ముర్త్యాజు సార్వభౌముని హత్యవిషయమై ప్రస్తావించి

నవుడు తా మంగీకారమును జూపవలెను. ....

అడుగో వచ్చుచున్నాడు ముర్తాజు.

[తిరిగి ప్రవేశము : ముర్తాజు సారాయముతో]

[మువ్వకును సారాయమును గ్రహింతురు]

శ్రీమః—ముర్తాజ్ ! నీయాతిధ్యము నాకు చాల నానంద మైనది.

ముర్తాజు:—చిత్తము. నిర్జీతదినము రేపురాత్రి.

రాజు:—దేనికి నిర్జీతదినము, ముర్తాజ్ !

ముర్తాజు:—ఇస్లాముమతద్రోహి పరలోకయానమునకు. ...

శ్రీమః—సెబాస్ ! ముర్తాజ్ !! సెబాస్ ! సార్వభౌము డైనను ఇస్లాముమతద్రోహియైనపుడు దండ నార్తుడే !

ముర్తాజు:—[సంతోషముతో] ఇప్పటికి నాయాశయము నెర వేరినది. యువరాజుకూడ యంగీకరించినాడు. ఓ భగవంతుడా ! నా ప్రియత్నమును నిర్విఘ్నముగ నెరవేర్చుము.

[భగవద్ధ్యానము చేయుచుండును. యువరాజు- రాజు కను కైగలుచేసికొని చిరునవ్వు నవ్వుకొనుచుండురు]

ముర్తాజు:—[కన్నులుదెరిచి] సంతోషము. యువరాజా ! తమ పోత్తాహము నాకు మిక్కిలి యానందమును గలిగించినది.

శ్రీమతి:—ముద్దాక! నీ హృదయము పవిత్రమైంది.  
పోయి వచ్చెదము. .... సెలవు.

[మృగ్యుడు లేచును. యావరాజు ముందు సడచును. రాణి,  
మద్యంబునైతె చిరువత్సవ్యుని బెడలిపోవును]

మద్యంబు:— పవిత్రకార్యమునకు .... న్యాయశాస్త్రము  
నకు ... అడ్డుకులువచ్చుట అరుదు. దైవమా  
నీపై భారమువైచినాను!!

[అలోచించుచు నిలుచుండును]

## ద్వితీయాంకము

### త్వతీయరంగము

అబ్బుల్ ఫజిలు గృహము

[ప్రవేశము : అబ్బుల్ ఫజిలుచేత శాకచీటితో]

ఎచ్చటనుండియో ఈ యుత్తరము వచ్చినది.  
పంపిన వారిపేరు కానబడదు! తెచ్చినవారెవరో  
తెలియదు!! లేఖ నీదోయొక గూఢ రహస్య  
మును వెల్లడించుచున్నది. ఎన్నిసార్లు చదివి  
చూచినను మదికెక్కలేదు. మరలనొకపరి చదివి  
చూచెదను.

అర్యా!

ప్రేమపూరితమయిన మనము పలుప్రేరేపణలచే పాపహంకిలమైనది. వికచవికసిత గంధపూరితంబైన సంపెంగంబుదరిని వహ్నివిషముల గ్రక్కు- కాలసర్పముగలదని కలగాంతురా !!! కాని యామినీనాథోదయాత్పూర్వమే కాలసర్పము సార్వభౌముని కాటువేయ నుంకించుచున్నది. వేగిరమె తగు శ్రద్ధగైకొనవేడద....

ఇట్లు

రాజశ్రేయోభిలాషి

[కొంచెమాలోచించి] ఇప్పటికి కొంతవరకు స్ఫురించినది... ఒక రాజభక్తుడు సార్వభౌమునకు రాబోవు అపాయమునుగూర్చి ముందుగానే తెలియబరచినాడు... ఈ రేఖ కొంతవరకు తన కృత్యమును నెరవేర్చినది. అహా! కలియుగ ప్రభావము గాబోలు !!! చక్రవర్తి సచ్చరిత్రుడు!... సన్మార్గుడు!!... శాంతిదూత!!! ... అట్టి దేవాశనంభూతునకు మరణమా??? దీర్ఘక్రోధాధలితమా!!! ... భయంకరహత్యయా??? ఛీ! హంతకులారా! మీకేల ఈ నుర్బుద్ధి పొడమినది? పవిత్రుడైన రాజునుజంప మీరేల గాంక్షించు

చున్నారు? మిమ్ములను ప్రోత్సహించినది  
 ధనాశయా? ... ఘోరప్రతిక్రియావాంఛయా? ...  
 మతమా? ..... రాజసేవాపదచ్ఛ్చుతియా? .....  
 స్వకీయక్రోధోన్మాదమా? ..... విధియా? .....  
 మరేమి? ??? వీనిలో మీరు దేనికి దాసులై  
 నారు!!! కూర్కకర్మకారా! పైన భగవంతుడే  
 కలడేని మీరు విఫలయత్నులగుటయే గాక,  
 సచ్చరిత్రుడైన సార్వభౌముని చంపనుంకించిన  
 చెనటులగు మీకు తగిన శిక్షలు ప్లాప్తింప  
 కుండునా!!!! కానిండు. నేడు ధర్మము జయ  
 మందునో ... అధర్మము ఖ్యాతిగాంచునో .....

ఈ లేఖను సార్వభౌమున కందజేసి వారిని  
 తగుకట్టుదిట్టములలో నుంచెదను.

[చేతులుతోడించి] సార్వభౌమా! ఈ మీ సేవకుని  
 బొందిలో ప్లాణమున్నంతవరకును మీకు మరి  
 ప్లాణాపాయములేదు. ఈ కేశజాలము మొగ  
 లాయీవంశతిలకుడవగు నీ సేవలో పలితములై  
 పోయినవి. భగవంతుడు కరుణామయుడు!!!! ...  
 శిష్టులపాలిటి కల్పతరువు!!!! ... దుష్టులపాలిటి  
 యమస్వరూపుడు!!!!!!

[కొంచెమలోచించి] చక్రవర్తి ఇప్పుడంతఃపురములో  
యుండును. అచ్చటికేవెళ్ళి ఈ లేఖనిచ్చి యతనిని  
తగుజాగ్రత్తలో నుంచెదను.!!!!....

[ఫజిలు ఆలోచించుచు వెడలిపోవును]

## ద్వితీయాంకము

### చతుర్థ రంగము

చక్రవర్తి ఆలోచనా మందిరము.

[ప్రవేశము అగుట]

[సాలోచన పూర్వకముగా] ముర్తాజు విద్రోహియై  
నాడట! ఆహా! కాలమహిమ. అయినను తప్పు  
నా యందుంచుకొని పరుల నిందింపనేల? పవిత్ర  
డైన రాజభక్తు నవమానించితిని. అతడు ప్రత్యక్ష  
విరోధియైనాడు. తప్పులేదు ..... కాని నా కాల  
డపాయము జేయునా? ఏమో.....ముందుగనే  
యాతని నేల బంధింపగూడదు. ఛీ! మనమా!  
నీవేల వక్రగతిపట్టెదవు. మొదట రాజసేవకు నవ  
మానించితిని! ..... ఆపైన యాతడు విద్రోహి  
యాయెనని యూహించితిని !!.....ఊహించినంత

మాత్రముననే నిజమారయక ఆతడు నా కపా  
యము గల్పించునని శంకించితిని !!!..... శంకించి  
సంతమాత్రముననే ఆతనినిపట్టి బంధింప నుంకించు  
చుంటిని !!!!...ఫీ ఎంతటి అవివేకిని !

[విచారముతో తలకంచి కూర్చుండును]

[ప్రవేశము—అబ్దుల్ ఫజిలు]

సార్వభౌములు చింతాక్రాంతులైయున్నారు ?...

అగ్బరు:— చింతకాక ! రాజభక్తుడైన ముర్తాజ నేడు  
విద్రోహియైనాడు !!

ఫజిలు:— [హాలోచనగా. తలపైకెత్తి] బహుశః అతడేయై  
యుండవచ్చును.

అగ్బరు:— [ఆత్రముతో] ఎవరు? విత్రమా ! ఆతడెవరు ?

ఫజిలు:— మరేమియునులేదు. నేడు నాకొక లేఖ వచ్చి  
నది. త్వరపడి దానిని దేవరసన్నిధికి గొనితెచ్చితిని.  
ఆలేఖలోని ముఖ్యాంశము...మీరు చెప్పిన విష  
యమునకు సరిపోయినది. అందుచే నట్లుంటిని.

అగ్బరు:— [ఆత్రముతో] ఏదీ ! ఆ లేఖ...

ఫజిలు:— ఇదిగో. మీరును పరీక్షింపుడు.

[లేఖనిచ్చును]

అగ్బరు:— [లేఖనుచదివి] తమయూహ నాకర్థముగాలేదు!!!

భీమ:—[చిరునవ్వుతో] ముర్తాజు! విద్రోహియైనాడని నెల  
 విచ్చినారుగదా తమరు! ఆలేఖలో “ప్రేమపూరిత  
 మైన నునము పలు ప్రేరేపణలచే పాపపంకిల  
 మైనది” అనుటలో ఆయర్థమే స్ఫురించుచున్నది.  
 ముర్తాజు భక్తితో సేవించినాడు!.... విధివశ  
 మున అవమానింపబడినాడు!!... పలువురు ప్రేరే  
 పింపగా మీపై కత్తిదూసినాడు!!!.... ఇదియే  
 విషయము. నేడే నిర్లితడినము. తమరు తగు  
 విధమున నాత్మరక్షణ మొనర్చుకొనవలెనని నా  
 మనవి.

అగ్ని:—మిత్రమా! తమ అనిర్వచనీయ వాత్సల్యమునకు  
 నావందనములు. నేనును తగు కట్టుదిట్టములలోనే  
 యుండెదను.

[ప్రవేశము—ఒక సేవకుడు]

[సార్వభౌమానకు వంగి నమస్కరించి]

ప్రభూ! ద్వారముకడ మానసింగు ప్రభృతులు  
 వేచియున్నారు.

అగ్ని:—వేగిరమే ప్రవేశ పెట్టుము.

[సేవకుడు నిష్క్రమించును]



[ప్రవేశము—రాజామానసింగు; అబ్దుల్ రహమాను]

అగ్బరు:—కూర్చుండుడు.

[ఇరువురును అగ్బరుకు సమస్కరించి కూర్చుండుదు]

ఫజిలు:—సోదరులారా! ఒక విద్రోహివలన నేటిరాత్రి

సార్వభౌమున కపాయము వాటిల్లునున్నది!

ఇరువురు:—ఏమీ! సార్వభౌమున కపాయమా?

ఫజిలు:—అగును. విద్రోహి ముర్తాజు!!!

అబ్దుల్ రహమాను:—సార్వభౌమా! ఆనతిచ్చిన ముర్తాజును మరునిముసమున బంధించెదను.

అగ్బరు:—రహమాన్! నీ స్వామిభక్తికి సంతసించితిని. వేగిర పాటువలదు.

ఫజిలు:—సార్వభౌమా! నాకొక యూహ తట్టుచున్నది.

తాము నేటిరాత్రి యెంటరిగ కుతుబ్ మీనార్ వద్దకు పొండు. వెనుకను, చుట్టును రక్షకభటా వల్లితో మానసింగు, రహమానులు కాచియుందురు.

హంతకుడు తప్పక పట్టుబడునని నామనవి.

మానసింగు:—ఈయూహ ప్రశంశనీయమైయున్నది. సరిగ

10 గంటలైనది. సార్వభౌమా! మీరొకగంటలో

అచ్చటికి వెళ్లినచో మేమును వెంబడించి త్వరలో

మిమ్ములను కలిసికొందుము. మేము మాప్రయ

త్నములలో నుండెదము. సెలవా ? ...

అగ్గరు:—సరియే మీరును పొండు. నేనును వచ్చెదను.

[మానసింగు, రహమనులు పోవుదురు.]

మిత్రమా !

ఫజిలు:—మరి భయములేదు. భగవంతుడు కృపామయుడు.

అతని కృపామయదృష్టి మనపై ప్రసరించుగాక !

[ఇరువురను లేతురు]

---

ర ప్పి దా

తృ తీ యాం క ము

ప్రథమరంగము

కుతుబ్ మీనార్ పరిసరప్రాంతము

[ప్రవేశము : అగ్గురు చేతనిల్లు ధరించి]

నామనస్సు పశ్చాత్తాపముచే దహించుకొని  
పోవుచున్నది. నా కూరటలేదు. ముర్త్యాజువిష  
యము స్మృతికివచ్చినపుడు నాకు గల్లు విచారము  
నకు మేరలేకున్నది.

[మెల్లగా నడిచిపోవును]

[ప్రవేశము : ఒకరురుష్కయోధుడు]

ఈ నాటితో ఇస్లాముమతదోహి సమసిపోవును.

[మెల్లగా నడచిపోవును.]

[ప్రవేశము : ఒకయువకుడు]

సమయమున కే తెంచితిని. ఇక సార్వభౌముని  
రక్షణోపాయమును వెదుకవలసియున్నది.

[మెల్లగా నడచిపోవును]

[అగ్బరు ఆలోచనాపూర్వకముగా ప్రవేశించి ఏకాగ్రదృష్టితో జేనినో పరిశీలించుచు విల్లు నెక్కు పెట్టును. వెనుకగా తురుమ్మ యాగుడు ప్రవేశించి, కరవాలము నెత్తి, విగ్ధరగా]

పాపీ! చావుము. పవిత్ర ఇస్లాము మతద్రోహివి.  
నీకు మరణమే శ్రేయస్కరము.

[అగ్బరును కత్తితో పాడువ నుంకించును. రెండవ యువకుడగ్బరున కడ్డమైనది అకత్తిపోటున కెనయగును. బాధానూచక అర్తనాదము. యువకుడు క్రిందపడిపోవును. తెరలో కలకలము--సైనికులు వచ్చిన ధ్వని. క్రిందపడిన యువకుడు లేచి పారిపోవును. హంతకుడు పట్టుబడును]

[ప్రవేశము : అబ్దుల్ ఫజిలు; అబ్దుల్ రహమాను]

రహమాను:—ప్రభో! సమయామునకే రాగలిగితిని. దేవర వారు సురక్షితులే గదా !

అగ్బరు:—అల్లామహిమాన్వితుడు. నన్ను కాపాడి బాకు పోటునకు గురియైన ఆయువకుడెడీ ?

ఫజిలు:—ఏయువకుడు ప్రభూ !

అగ్బరు:—మిత్రమా ! నన్న పాయమునుండి రక్షించినట్టి యాతడొక యువకుడు. విద్రోహి నన్ను దునుమ యత్నించునంతలో ఆయువకుడు తఱుక్కున మెరసి యా కరవాలధారకు తానే యెనయైనాడు.

ఫజిలు:—భగవంతుడు కరుణామయుడు. అతని కృపామయ

దృష్టి మనపై ప్రసరించుగాక !

అగ్బరు:—రహమను ! ఆయువకుడు కనుపించినాడా ?

రహమను:—లేదు ప్రభో ! ఆతడు కనుపించనేలేదు !!

అగ్బరు:—అయ్యో ! నేనంతటి అవివేకిని. నా ప్రాణదాతను  
బహుకరింపజాలనైతిని. తుదకాత డెవ్వరోగూడ  
ఎరుంగనైతిని.

రహమను:—దేవా ! నేరస్థుని చెరసాలయొద్దకు గొంపో  
యెదను.

అగ్బరు:—నేరస్థుడెవడు ?

ఫజిలు:— [చిరుస్వప్నతో] చిరపరచితుడు...ముర్బాజు !!!

అగ్బరు:—ముర్బాజు ! చీ విద్రోహి !! కృతఘ్నుడు !!!  
రహమన్ ! నేరస్థుని బందికానాలో వేయుడు.  
రేపాతడు సభాభవనమున విచారింపబడును.

రహమను:—చిత్తము !

[భటులు వెంటరా, నేరస్థునితో వెడలిపోవును.]

అగ్బరు:— మిత్రమా !

[విచారముతో తలవంచుకొనును]

ఫజిలు:—దేవా ! గడచినదానికి వగచి పనిలేదు. భగ  
వంతుడు తన ప్రేమపూరిత నయనములతో మన

లను తిలకించుచున్నాడు. నేడుగానిచో రేపయి  
నను ఆయువకుడు కనుపింపకపోడు. అయినను,  
ప్రభూ! నాకొక యూహతట్టుచున్నది. సైనికులు  
నలుగడల నుండుటచే ఆయువకు డిచ్చటనే యెచ్చ  
టనో పొంచియుండును. దేవరవారు అతఃపురమున  
కేగుడు. నేనాతని వెదకితెచ్చెదను.

అగ్నేయః—మిత్రమా ! కడు మెలకువతో వర్తింపుము.

[అగ్నేయ వెడలిపోవును]

భీష్మః—కేవలము భ్రమ!... .కలికాలము!! నమ్మ  
రానిది !!!!...

[అలాగించుచు ఇటునటు పచారు చేయుచుండును.]

## తృ తీ యాం క ము

### ద్వితీయ రంగము

కుతుంబ మినార్ వరిసరస్వతము

[ ప్రవేశము రాజు ఖడ్గముతో ]

అనుకొనినంత పనియు జరిగినది. ముర్తాజు  
బందీకృతుడైనాడు. ఈ పన్నుగడనంతయు నెవరో  
ముందుగనే చక్రవర్తి కరుకపరచినారు. లేనిచో

[ప్రవేశము: రాజు]

తుచ్చుడా! సార్వభౌమునికి పూర్వమే నిన్ను బరి  
మార్పవలసినది. నీ కోరిక లీడేరునట్లు ముందు  
గనే మరణించుము.

[ఫజిలు ఈరికిపడి తలనెత్తునంతలో రాజు ఖడ్గ మాతని కరీర  
మందలి రక్తమును చవిజూచినది. ఫజిలు కేలరక్తముపార  
బిగ్గరగా 'హత్య' యని యరచి పడిపోవును.]

[తెరలో కలకలము - సైనికులువచ్చిన ధ్వని]

రాజు:--[సంతోషముతో] ఆహా! ఇప్పటికి నా ఆశయము  
నెరవేరినది. ఏ నాటినుండి యో వేచియున్న చిర  
కాంక్షిత మీనాడు ఫలించినది.

[ఫజిలుగుండెలపై కాలుంచి] వాపీ! తగిన ప్రతీకార  
మునే గాంచితివి. ఈతడు తనకు చేసిన యపకార  
మును మరచునని భావించితివా? లేక రాజునకు  
గల శక్తిసామర్థ్యము లెంతయని నిర్లక్ష్యము చేసి  
తివా?.....దుర్మార్గుడా! కాలము సమీ  
పించినది గావుననే నేను నీవు అగ్బరు ప్రాణ  
దాతకై వెతకుచుంటివి. మరినీకిచ్చట నే ప్రాణదాత  
లభించును?

[తెరలో మరల కలకలము - సైనికులువచ్చినధ్వని]

రాజు:—అవలో! పొరబడితిని. నైనికులువచ్చి చుట్టు  
ముట్టినట్లున్నారే! నాకు కారాగ్రహప్రాప్తి  
కాదుగదా! ఛీ! పవిత్ర రాజపుత్రవంశీయుడ  
నైన నేను ప్రాణములతో బంధింపబడుటయా?  
నేనేల భయపడవలెను. నాచిరకాంక్షిత మీడేరి  
నది!!! యువరాజు సఫలీకృత శునోరధు  
డైనాడు!!!! ఇక కావలసినదేమి? ప్రాణములపై  
తీపియా? నాకెన్నడును లేదు! ఏమగునో  
చూచెదగాక.

[ఖడ్గము చేతధరించియుండును]

[ప్రవేశము - మానసింగు కరవాలముధరించి]

మానసియ:—[శేలజాది] హా! తలంచినంత యయినది.  
కేకమూలముననే హత్యగావించబడినది. మిత్రుడని  
యనుమానించితిని.

[రాజువంక కోపముతోచూచుచు] దుర్మార్గుడా! కుల  
ద్రోహీ!! ఎంతపనిగావించితివి? పవిత్రుడైన  
యబ్బల్ ఫజిలును హత్యగావించి రాజపుత్రవంశ  
మున కంతకును కళంకము నాపాదించితివే !!!!  
నీవింతటి ఘోరకృత్యమాచరించుట కా మహాత్ము  
డొనర్చిన యపకారమేమి రాజూ!



రాజు:— తుచ్చుడా ! నాకు సీతులుగరప యల్పించు  
చుంటివా ? పవిత్ర రాజపుత్ర వంశీయుడవయ్య,  
ముసల్మాను బానిసవై తివి. అంతకంటెను నైచ్య  
మున్నదా ? ?

మానసింగు:—మాటలేల. పరిస్థితులు తేటతెల్లమైనవి.  
కాచుకొనుము.

[ఇరువురును యుద్ధముచేతురు. రాజు నేలబడి పట్టుబడడు]

మానసింగు:—ద్రోహీ ! తగిన బహుమానమును త్వర  
లోనే పొందెదవులే. పవిత్రుడైన ఫజిలును చం  
పిన పాపమూరక పోవునా.

[నేరకులతో] సేవకులారా ! ఈతనిని కాశాగార  
బద్ధునిజేయుడు.

రాజు:—[వికటాట్టహాసమును గావించి] మానసింగీ ! మీరు  
పొరబడితిరి ! పవిత్ర రాజపుత్ర వంశీయుడైన  
నేను, ముసల్మానుడు విధించు శిక్షననుభవించునా?  
ఏక్షణమున నేను పట్టుబడితిను, ఆక్షణముననే  
శిక్షను విధించుకొంటిని. ఇక తడవేల. ఇప్పుడు  
రాజమిత్రుని జంపి రాజద్రోహి నైనను ... ..  
యువరాజునకు, భావి మొగలాయి సార్వభౌము

నకు ప్రీతిసల్పి రాజమిత్రుడనే యైతిని !!!!! నా  
కిహలోకములో నికతావులేదు. సెలవు....

[ భద్రముతో పొడుచుకొని చనిపోవును ]

మానసింగు:—[సేవకులతో] ద్రోహి మరణించినాడు. ఫజిలు  
శరీరము నిరువురు చక్రవర్తి సాన్నిధ్యమునకు గొని  
పొండు. నేనును వెనుకవచ్చెదను.

[సేవకులు ఫజిలు శరీరమును మోసుకొని పోవుదురు]

మానసింగు:—[కొంచెమాలోచించి] ఈ హత్యలో యువరాజు  
నకుగూడ కొంత సంబంధమున్నదన్నమాట !!!!  
ఛీ. త్రాగుబోతు !! ...ఎంతవరకు వచ్చినాడు.  
ఈవిషయమును సార్వభౌముని చెవినిబడనీయ  
రాదు. మిత్రునిమృతికి వగచుచున్న చక్రవర్తి  
యెంతపనినైన చేయును...

ఈసరికి సేవకు లంతఃపురమును చేరియుందురు.  
నేనును బోయెదను.

[మానసింగు నిష్క్రమించును.]

# తృ తీ యాం క ము

## తృతీయరంగము

చెరసాలలో

[ప్రవేశము : నేరస్తు డిటునటు పచారుచేయుచు]

ఆహా ! ఎంతటి ఘోరకృత్యము జరిగినది. అయ్యో !  
 ఒక్క-క్షణము... .. ఒక్క-క్షణ మాయువకు డాల  
 సింఛినయెడల ఆపాపి జీవితము నపహరించెడి  
 వాడనుకదా !... దుర్మాగుడగు అగ్గురు మడిసిన  
 పిమ్మట నన్నుచెరవెట్టిననేమి ? హా ! దైవమా !  
 నీవును నాకు ప్రతికూలుడవైతివా ? అత డిస్లాము  
 మతద్రోహియని కాదా... .. నేనాతని ప్రాణాప  
 హరణమును దలపెట్టినది !!! అల్లా నాకు ప్రతి  
 కూలుడాయెనుగదా !

ఆహా ! రేపు నాకు మరణదండన విధింప  
 బడునుగాబోలు. [శిశ్యముతో] అయ్యో ! నా  
 ముద్దులకూతురు మాటల విననైతినే!! ఆమెగతి  
 నా మరణానంతర మేమగును ? పాపము తల్లి  
 లేదని యామెపెట్టిన మొరల నాలకింపనైతిని  
 గదా!! ఆహా ! రక్షిదా!! నా ముద్దులకుమారీ!!

నీ ముద్దుమోమిక వీక్షింపలేనా ? నీ నగుమోమిక గాంచలేనా?? హా ! హతవిధీ ! ఎంతటిదైన్యమునకు బాల్పడజేసితివి!!!!

[ఒకచో నాగి, రోషముతో] ఇంతకును కారణభూతుడెవడు ? ఇస్లాముమతద్రోహియైన అగ్బరు గాడా మరి. హా ! నేను పొరబడుచున్నాను. పొరపాటొనర్చితిని. సమయముమించిపోయినది!!! విధి వ్యతిరేకించినది!!!! చైవము నాకు ప్రతికూలమైనది!!!! కాని నా మరణదండనకు నే విచారించుటలేదు.....నా జీవితవ్యధ యింతటితో హరించును. కాని....కాని....ఏ పవిత్రకార్యమును నే దలపెట్టితినో, యా కార్యమును నెరవేర్చజాలనైతిని....అయ్యో!...

[ఇటునటు దిగుచు] కుమారీ ! నాకుమారి నవయవ్వనవిలాసిని.....రషీదా నిక నెవ్వరాదరింపగలరు? ....ఎవ్వరు పోషింపగలరు??... హా ! మూర్ఖుడనై... వివేకహీనుడనై... దయావిహీనుడనై... పాపము! రషీదా నాపాదద్వయముపైబడి—“వద్దు...బాబా! ...వద్దు. ఈ ఘాతుకకృత్యమునుండి మరలుము. నీకు శ్రేయస్సుగల్గును” ...అని ప్రార్థించినపుడు...

కళ్ళ వెంట బొటబొట నీరుగార నా పాదద్వయమునుబట్టి వేడినపుడు... ..దుర్మార్గుడనై యామెను తన్నివైచితినిగదా!... పాపమామె యెంత దుఃఖించినదో !!! ఆమె లేతహృదయమెంత విలపించినదోకదా!!!! దానికి తగినఫలము ననుభవించు చుంటిని.

[ఉద్యోగముతో, ఒకచోనాగి] నన్ను ద్రోహియని పిలిచిన నేనులజ్జింపను! ...మరణదండన విధించిన విచారింపను!! ...మరణింపవలసి వచ్చినందులకు వాపోవను!!! ... ..ప్రజలమొగము చూచుటకై సంకోచింపను!!!! ... కాని... కాని... ..నా ప్రేయదుహిత ! ...“బాబా! వలదు. ఈయుద్యమమునుండితొలగుము” ...అనిహితబోధయొనర్చి నన్నురక్షింప సమకట్టిన సుగుణాలగని!!...చక్రవర్తియందు నిష్కల్మషప్రేమగల్గిన రాజహితాభిలాషిణి!!!...రషీదాను ప్రజలెట్లు హింసింతురో గదా! హా! దుర్భరము...దుర్భరము!!

[ఇటునటు దిరుగుచు] పవిత్రాశయముతో పాపిని చంపవచ్చితిని!...దైవము వ్యతిరిక్తుడాయెను!!... పట్టుబడితిని !!! ... ..ప్రాణముల గోల్పోవ

నుంటిని!!! ... మృత్యుదేవతా ! నన్ను చూచి  
పరిహసించుచుంటివా ? పరిహాసపాత్రుడనే !!

[ఒకవో నాగి, క్రింద కూలబడి] విచారమా!...  
విచారమెందులకు ? పవిత్రకార్యమునకై పాటు  
బడితిని. కాని ఫలితము దక్కలేదు! దైవము  
వ్యతిరేకించినాడు !! జరుగవలసినదేమో జరిగి  
పోయినది. కానున్నది కాకమానదు. అన్నిటికిని  
సంసిద్ధుడనైయున్నాను.

[హృదయముపై చేయివైచికొని] నా హృదయము  
దహించికొని పోవుచున్నది. హా ! అదేమి?...  
అదేమి?? భూమి గిట్టునదిరుగుచున్నది ! నా కళ్లు  
మండుకొనిపోవుచున్నవే. అయ్యో! అదేమి?...  
ఉరిత్రాడా?... రషీదా! ఇక నీకు దిక్కెవ్వరు?  
అయ్యో ! ఎక్కడదీ ఆర్తనాదము.... ఎవరా  
దుఃఖించుచున్నది. అయ్యో ! కుమారీ! నీవా!  
నీ మొగమెట్లు కందిపోయినది. నీ దుఃఖమున కిక  
యంతములేదా ? తల్లిమరణముతో ప్రారంభమైన  
నీ కష్టములు తండ్రిమరణముతో ఇమ్మడియగును  
కాబోలు !!! హా! దైవమా!! భరింపజాల...  
భరింపజాల.... నా హృదయము బ్రద్దలగు

చున్నది.....సహింపజాల!...సహింపజాల!!...  
రపీడా!!!!...రపీడా!!!!...

[తూరి నేల బడిపోవును.]

## తృ తీ యాం క ము

### చతుర్థ రంగము

చక్రవర్తి దర్బారు

[అగ్గురు సింహాసనము నధిష్టించియుండును. తోడరు  
మాలు...రాజామానసింగులు కొద్దిదూరములో కూర్చుందురు.  
ఒకవైపున షేకుఫజిలు...మరికొందరు ఆస్థానోద్యోగులు  
కూర్చుందురు. మరొకవైపున నేరస్థుడు సంకెలలతో నిలువ  
బడియుండును.]

అగ్గురు:—[తనలో] నిష్కల్మషచిత్తు నవమానించితిని.  
నేడాతనికి ధర్మమనుషేర మరణదండన విధింప  
నుంటిని. రాజులెంతటి స్వార్థపరులు!...ఛీ నా  
హృదయమున నింకను దయమొలకలేత్తుచున్నదే!  
ప్రియమితృషు...అబ్దుల్ ఫజిలును జంపినద్రోహి  
కీతడు ప్రాణస్నేహితుడుగాడా మరి! అట్టితుచ్చు  
నేమిచేసినను పాపములేదు.

[వైకిలాచి] మిత్రమా! ఫజల్! సీతత్మకు శాంతి  
యగుగాక !!

[తోడయమాలుతో] స్నేహితుడా! ముర్తాజు నేరము  
సభికుల కెరింగింపుము...

తోడయమాలు:— స్నేహితులారా! ఘోరకృత్యము జరిగి  
పోయినది. ముర్తాజు కొన్నిరోజులకు పూర్వము  
చక్రవర్తిచే అవమానితుడైనాడు. ఆతుచ్చుడు  
రాజపుత్రు నొకనిని సాయముచేసికొని సార్వ  
భౌముని జంపనుంకించినాడు.

అస్థానోద్యోగి:—ఎవరు! ప్రభువును జంపనుంకించినాడా?  
ఘోరము... ఘోరము...

తోడయమాలు:—అవును. సార్వభౌమునే జంపనుంకించినాడు.  
కాని దేవునిదయవలన సార్వభౌముడు రక్షింప  
బడెను. తుచ్చుడైన రాజబారిబడి అబ్దుల్ ఫజలు  
ప్రాణముల బాసినాడు! అట్టి వీరవతుని...  
సామ్రాజ్యసేవకుని... పవిత్ర స్నేహితుని...  
విఖ్యాతవైష్ణానికుని పోగొట్టుకొనిన మనమెంతయు  
దురదృష్టవంతులము. కాని రాజు... ఆత్మహత్యా  
మూలమున ఇహలోకకష్టపరంపరలనుండి దాటి  
పోయినాడు. కాని పరలోకమున నెనను తన పాప



కృత్యమునకు తగినశిక్ష ననుభవింపకపోడు !!!...  
ప్రస్తుత మీ ద్రోహికి తగిన శిక్షను విధింపవలసి  
యున్నది. పేకుఫజిలు అభిప్రాయమేమైయున్నదో??

పేకుఫజిలు:—[కొంత సేపాలోచించి] శిక్ష కేమున్నది. ధర్మ  
శాస్త్రమందు రాజద్రోహ నేరమునకు విధింపబడిన  
శిక్ష ... ఘోరమరణదండన! ...

అగ్నిహ:—[తనలో] సార్యభౌముని చంపనుంకించినద్రోహి...  
తగినశిక్ష విధింపబడినది... కాని [విచారముతో] నా  
హృదయమేలకో ముర్ఖజను కనికరించుచున్నది.  
నామనస్సునకీ సంఘటమునల కన్నిటికిని కారకుడు  
రాజుని తట్టుచున్నది. కాని అతని  
మూలమున పరిస్థితులు తారుమారై నవి. [మెల్లగా]  
తోడరుమాల్! రాజద్రోహ నేరమునకు మరియొక  
శిక్ష విధింపబడలేదా???

తోడరుమాలు:—దేవరవారికి నే నేమని చెప్పగలను. ధర్మ  
శాస్త్రవేత్తయగు పేకు అట్లే శైలవిచ్చినాడు.

మానసింగు:—[రోషముతో, లేచి] ఏమీ! ప్రభువు కరుణించు  
చున్నట్లున్నది. ఆదుర్మార్గుని... కటికకరవాలధార  
కైన యొనర్చినను పాపములేదు!!!!

అగ్బరు:—[ఉలిక్కిపడును]

ఒక ఆస్థానోద్యోగి:—ప్రభువువారు నేరస్థునియెడ దయజూపుచున్నట్లున్నది. అట్టి రాజద్రోహి నగ్నియందు బడివేసినను పాపములేదు!!!

అగ్బరు:—[విచారనూచకముగా తలవంచుకొనును]

షేతుఫజిలు:—దేవరవారనుగ్రహింపవలెను. రాజద్రోహికి మరణదండనకంటె శాస్త్రములందు మరేశిక్షయు విధింపబడలేదు. కావున ప్రభువువారీ శిక్ష నంగీకరించెదరని నమ్మెదను.

అగ్బరు:—[పాపధానముగా, తనలో] మరణదండనకంటె రాజద్రోహికి మరేశిక్షయును లేదట!...కటిక కరవాలధార...కరుణారహిత అగ్నిజ్వాలలు మరింత హృదయభేదక దండనలు. ఉరిశిక్షయే కొంత వరకు మేలు.

[ప్రకాశముగా] సభికులారా! మీయపార రాజభక్తికి సంతసించితిని. అట్లేయగుగాక.

[త్రోడరుమాలు శిక్షాపత్రమునిచ్చును. అగ్బరు దానిపై సంతకముచేయును.]

మానసింగు:—ముర్బాజ్! ద్రోహీ!! నీవేల ఈ కార్యమునకై తలబడితివి. ఈనీకృత్యము...ఇతరుల ప్రేరేపణాఫలితమా??.....కాక స్వకీయోన్మాద ఫలి

తమా???? నీ స్నేహితుడు రాజు సుఖముగా నిహ  
లోకమును వీడినాడు.

[మర్దాజు ఉలిక్కిపడి మానసింగును చూచును]

మరిసీవేల ఇంకను జీవించియున్నావు? దుర్మార్గుడా!  
మహాత్ముడగు ఘజిలునేల చంపించితివి? అతడు  
నీకే యపకృతి నొనర్చినాడు!!!!

[మర్దాజు ఆశ్చర్యముతో తెల్లపోవును]

కానిమ్ము. జరిగిన దానికిప్పుడు పశ్చాత్తాపపడి  
లాభములేదు. నీ మరణశిక్షకై వేచియుండుము.

మర్దాజు: [అకాశమువైపు చూచుచు, బిగ్గరగా] రాజా! ఎంతటి  
ద్రోహివైతివి? పవిత్రుడైన అబ్దుల్ ఘజిలును చంపి  
తివా? ఆహా! ఈ విషయమై నాతో ముందేల  
చెప్పవైతివి? స్నేహపాత్రుడవని తలంచితినిగాని,  
యింతటి ద్రోహివని కలనైన తలంపవైతిని గదా!!

రాజా! ఛీ. నీపేరెత్తరాదు. ఎంతటి అవివేకి  
వైతివి? నీవెంతటి స్వార్థపరుడవు. పవిత్రమని  
తలంచినకార్యము, నీవలన.... అపవిత్రమై  
నది!!! మాతృదేశభక్తితో దలపెట్టినకార్యము,  
నీవలన.....నిందలకాస్పదమైనది!!!! ఇస్లాము  
మతమందలి భక్తిచే దలపెట్టినకార్యము, నీవలన...

శాపపంకిలమైనది ! ! ! ! ! కానిమ్ము. రాజా !  
నీకు తగిన శిక్షను నీవే విధించికొంటివి.

తోడదూము:- [నేరస్తునితో, మెల్లగా] నిర్భాగ్యుడా ! నీకింక  
ముక్తిలేదు. న్యాయశాస్త్రమును దిక్కరించుట  
కేరితరమును గాదు. భగవంతుని ప్రార్థించుము.  
ఇక నీ ప్రపంచమును నీవు చాలకాలముచూడలేవు.  
ఇక నైనను దయామయుడగు 'అల్లా' పవిత్రనామ  
మును స్మరించుము. ఇహలోకమున గాక పోయిన,  
పరకలోకమున నైనను నీకు సుఖము లభించును.

[నేరస్తుడు మాటాడక తలవంచియుండును.]

[ప్రవేశము : ఒకభటుడు]

[చక్రవర్తికి ముమ్మారు సలాముచేసి]

ప్రభో ! ద్వారముకడ యువకుడొకడు తమ దర్శ  
నార్థమై వేచియున్నాడు.

చక్రవర్తి:—ఎవడతడు ? ఏమికావలెననుచున్నాడు??

భటుడు:—ప్రభో ! దేవరవారి సముఖమున దక్క అతడా  
విషయమును జెప్ప నిరాకరించుచున్నాడు.

[సభికులు ఆశ్చర్యమతో అగ్భయమిక్కిల చూతురు.]

అగ్భయ:—[నాలోచనగా] సేవకులారా ! నేరస్తునావలకు  
గొనిపొందు.

[నేరస్తుడావలకు గొంపోవబడును.]

[భటునితో] ఆతనిని ప్రవేశపెట్టుము.

[భటుడు నిష్క్రమించి, తిరిగి యువకునితో ప్రవేశించును.]

అగ్రహారము:—[యువకునిచూడగానే చక్రవర్తి సంభ్రమాశ్చర్యములతో  
తక్కు ఆసనమును చూపుచు]

స్నేహితుడా ! రమ్మ. ఇట్లు వచ్చి కూర్చుండుము.

[సభికులడిక్కి] సభికులారా ! ఇతడే నా ప్రాణ

దాత!! ముర్తాజు ఖడ్గము బారినుండి నన్ను

దప్పించి తానే గురియైన కరుణామయుడు !!! ...

స్వార్థత్యాగి!!!!

యువకుడు:—[అచ్చటనుండి కదలక] ప్రభో ! ఆ విషయమును

మరిచిపొందు. నాకొకవరము దయ చేయవలెను.

ఇది ప్రతిఫలము కోరదగిన కార్యముకాదు. కాని

అనివార్యమగుటవలన నా కడసారికోరికగా

నేనొకవరమును కోరుచున్నాను. దేవరవారను

గ్రహింతురు గాక !

చక్రవర్తి:—[సంతోషముతో] స్నేహితుడా ! నీకేమి కావ

లెను. నీవేమి యడిగినను ఇచ్చుటకు సంసిద్ధుడనే.

అధికారమా ? ... .. అతులసంపదలా ? ? ఏమి

కావలెను ?

యువకుడు:—కాదు, ప్రభో ! కాదు. నాకధికారమక్కరలేదు.

అధిక సంపదలక్కరలేదు. [కొంచెములోచించి] ఒక్క

క్షమాభిక్ష! ఒక్కక్షమాభిక్ష!!... మాత్రమే.  
అదియే నాకు ముఖ్యావసరము. ఏకైకవాంఛితము.

అగ్నిరు- [తృప్తిపడి, ఆశ్చర్యముతో] ఒక్కక్షమాభిక్షయూ...  
[సభిక్షులదిక్కు ఆశ్చర్యముతో పరికించును.]

యువకుడు:-అవును. క్షమాభిక్షయే!!! ఏకరినాత్ముడు  
సార్వభౌముని ప్రాణాపహరణమునకై ప్రయత్నిం  
చెనో ఆతని క్షమార్పణ!!! ఆతని విడుదల!!!!  
అదియే నా యేకైక వాంఛితము.

అగ్నిరు:-[తనలో] నేరస్థుని రక్షించుటకు తగిన యవకాశము  
లభించినది.

[ప్ర]కాశముగా, కొంచెము కోపమును నటించుచు] యువ  
కుడా! నీ వెవ్వరి ప్రాణముల నర్థించుచుంటివో  
తెలిసికొంటివా? అతడు దేశద్రోహి!!....రాజ  
ద్రోహి!!!

యువకుడు:- నేను మిమ్ములను రక్షించితిని. మీరు మీ  
ప్రాణదాత కోరికను చెల్లెంపరా?

అగ్నిరు:- యువకుడా! కోరరాని కోరికను కోరితివి. నేను  
చక్కనివర్తినే. కాని నేరస్థుడనైనచో నేనును  
శిక్షింపబడవలసినదే! అదిరాజధర్మము!!.....  
న్యాయమార్గము!!!

యవకుడు:-ప్రభూ! మిమ్ముల రక్షింపదలచి నేను గాయ  
పడితిని. దాని ఫలితముగ నేను మరణింప బోవు  
చుంటిని. దేవరవారు గృహింపవలెనని నామనవి.

అగ్నియ:- ప్రపంచవిఖ్యాత వైద్యులచే నీకు చికిత్స చేయిం  
చెదను. యువకుడా! వ్యర్థముగా భయపడకుము.  
రాజద్రోహి కై వాపోవకుము.

యవకుడు:- ప్రభువువారు పొరబడుచున్నారు. ముర్తాజు  
ఈ విశాల ప్రపంచమునెదుటనే రాజద్రోహి. కాని  
ప్రభూ! నిజముగ ద్రోహి రాజు! చక్రవర్తిపై  
కత్తిగట్టి... మహాత్ముడగు అబ్దుల్ ఫజిలును చంపిన  
పాపాత్ముడు రాజు!! ముర్తాజును....మతమను  
పేరిట, అవమానప్రతిక్రియపేరిట, అతని నుప్పొం  
గించి...పవిత్రమై, రాజసేవాపరతంత్రమై, విజ్ఞాన  
దాయకమై యొప్పు ముర్తాజు మనస్సును చెడు  
ప్రేరేపణలచే మారుత్రోవ ద్రొక్కించిన దుర్మార్గు  
గుడు రాజు!!!! ప్రభో! మీహృదయములో  
ఈ రాజసేవకునికి తావే లేదా? రాజప్రాణరక్ష  
ణార్థమై నేను నాప్రాణముల గోల్పోవనుంటిని.  
ఈ విశాల ప్రపంచమున నాకు చికిత్సచేయగల  
వారెవ్వరును లేరు. ఆ నేరస్థుడు.....ఏ కరవాల

మును సార్వభౌమ ప్రాణాపహరణార్థమై వినియో  
గించెనో, అదివిషపు కత్తి !!

[కొంచెము ఆగి, కష్టమతో ఊపిరిపిల్చుచు]

ప్రభో! గాయము నిరసాయకరమే!!!! కాని  
ప్రయోగించిన విషము మాత్రము అమితాపాయ  
కరము!!!!

[సభికులలో కలవరము బయలుదేరును]

మానసింగు:—పాపము! అమాయకుడు కోరిన కోరికను  
వ్యర్థపుచ్చరాదు. చక్రవర్తి, తన ప్రాణదాత అవ  
సానదశయందు కోరిన కోర్కెను దీర్చుట  
యుక్తము.

అస్థానోద్యోగి:—రాజద్రోహియైన నేమి? ప్రాణదాత కోరి  
కను త్రోసిపుచ్చరాదు.

తోడయూహలు:—[పేకుతో] ఆర్కా! యువకుని విచారము  
నా హృదయమును కదిలించుచున్నది. ప్రభువు  
నేరస్థుని విడిచిపుచ్చుట ఉత్తమమేమో !!!!

అగ్గురు:—[తనలో] ఇప్పటికి నాకోరిక నెరవేరినది. పేకు  
ఫజలు యేమి చెప్పనో !!!!

పేకుపదలు:—మిత్రమా! యువకుని దుఃఖము నాహృద  
యమునుగూడ భేదించుచున్నది. ప్రాణదాత



కోరిన కోరికను చెల్లింపవలసినదే. ప్రభువు  
ఏమని సెలవిచ్చునో!!!!

అగ్బరు:—[సంతోషముతో] స్నేహితుడా! నీకోరిక నెరవేర్చు  
బడినది. నా ప్రాణదాత కోరిక నెరవేర్చి నందు  
లకు సంతసించుచున్నాను. [నేపథ్యంలో] నేరస్తుని  
సభలో ప్రవేశపెట్టుడు.

[నేరస్తుడు సభలో ప్రవేశపెట్టబడును]

అగ్బరు:—నిర్భాగ్యుడా! నీ నేరము తుడిచిపెట్టబడినది. నీకు  
విడుదలయైనది.

మూర్తాజా:—[తలవైకెత్తి] అల్లా మహిమాన్వితుడు! ...  
చక్రవర్తి కరుణామయుడు!! .....

అగ్బరు:—పొమ్ము. నీ విడుదలకు కారణము... .. నా  
ప్రాణదాత! అతడడుగో ... అతనికి నీ వందన  
శతముల నర్పింపుము.

మూర్తాజా:—[యువకుని దిక్కి] ఎవరు? నా ప్రాణదాతయో !!  
అశ్చర్యము [పెల్లగా] నేను కృతజ్ఞుడను !!!!

యువకుడు:—[దుఃఖముతో, బిగ్గరగా] 'బాబా'!!

మూర్తాజా:—[అశ్చర్య సంభ్రమములతో] ఎవరు? నా ముద్దుల  
కుమారి...రషీదా !!! ...నిజమే ???

[ఇరువురూ కౌగిలించుకొందురు. కాగలి విడివడగా రషీదా  
క్రిందపడి చనిపోవును]

మర్దాజు:—[కుమార్తెవైపుచూచుచు] అయ్యో! కుమారీ! మరణించితివా? ? ఈలోకములో నీయధము డికేల జీవింపవలెను. తల్లిపోయినదాదిగా నెవ తెను ప్రాణసమానురాలిగ పెంచితనో, అట్టి నా ప్రియకుమారి... నాముద్దుల రషీదా, నాకన్నుల యెదుటనే మరణించినది.!!!!

అయ్యో! కుమారీ! నవయవ్వన విలాసినివి... పూర్తిగా పదునెనిమిదేండ్లయినను నిండలేదే !! అట్టి నీకా ఇట్టి అకాలమరణము. స్వార్థత్యాగిని! రషీదా!! నీవుపోయినపిమ్మట నాకీలోకముతో నేమిబని యున్నది. నేనును వచ్చుచున్నాను.

[ఆకాశమువైపు చూచుచు] కుమారీ! రషీదా! ... అదిగో తల్లీ! నీవు పిలచుచున్నావా? నీవు దేవకాంతవా! కాక మనుష్యకాంతవా? నా కన్నులు మిరుమిట్లు గొల్పుచున్నవే!!! ...నీ సమీపమున కీ యధముడు రాదగునా? ? అయ్యో! కుమారీ! నీవు దుఃఖించుచున్నావా? ఎంతటి పిచ్చితల్లివమ్మా! నీవు!! నీవులేని యీ తుచ్ఛ ప్రపంచము నాకెందులకు? ఇదిగో!

నీదగ్గరకే వచ్చుచున్నాను. రషీదా! ..  
రషీదా !!...

[పొడుచుకొని చనిపోవును]

[అగ్గరు-సభికులు అశ్చర్యముతో చూతురు]

## తృ తీ యాం క ము

### వంచమ రంగము

సలీము అంతఃపురము

[ప్రవేశము : సలీము సంతోషముతో]

ఆహా ! ఇప్పటికి నా కోరిక లీడేరినవి. నా చిరకాంక్షితము సఫలీకృతమైనది. అబ్దుల్ ఫజలు ! యువరాజుయొక్క మహిమ నీ కిదివరకు తెలియ లేదు. నేటికి తగిన ప్రతిఫలము సనుభవించితివి. చక్రవర్తిచెవి కిల్లు కట్టుకుపోరితివి. కాని పాపము నీ యుద్దేశము సఫలీకృతము గాకమునుపే నివీ లోకమును వీడిపోతివి. త్రాగుబోతు ననియు... సింహాసనానర్హుడననియు తలచితివి. పాపము! ఊణములో ప్రకృతియే మారిపోయినది. పాపము

నకు తగిన ప్రతిఫలమైనది. నీకింతటి యాకస్మిక  
మృతి కలనైన కలుగునని తలంచియుండవు.  
ఎంతటి అమాయకత్వము!!! ... ఎంతటి  
మదాంధత్వము!!!!... తగిన ప్రతిఫలమేనా?  
సంతోషము... సంతోషము!!...

[గ్లాసులో సారాయి మంచిత్రాగును]

[ ప్రవేశము—కుమార సేనుడు ]

కుమార్:—యువరాజా !

సలీము:—ఎవరువారు ?

[ నెమ్మదిగ కుమార సేనుని వద్దకువచ్చి మొగములో మొగ  
మంచిచూచును ]

కుమార్:—యువరాజా !!

సలీము:—[చిరునవ్వుతో] రషీదా ప్రణయాధిదేవత ! ...  
కుమార సేనుడా ?

కుమార్:—తుచ్చుడా! నీకాపేరు నుచ్చరించు నర్హతలేదు.  
తండ్రి మరణమున కనుమరించిన కతినుడవు!...  
పవిత్రుడైన ఘజిలు మరణమునకు కారణభూతు  
డవు!!... నా తండ్రిని ఘూతుకకృత్యమునకు  
ప్రోత్సహించిన అవి నీతిపరుడవు!!...ఫీ. అట్టి  
నీవా? పవిత్ర రషీదా నామోచ్చారణ మొనరిం  
చుట!!...

సలీము:—[గంభీరముగా] కుమార్ సేన్ ! నీవు యువరాజు  
యెదుట... ..మాట్లాడునది!!!

కుమార్:—ఛీ. పలుగాకీ! నీ యెదుటనే మాట్లాడునది.  
నాతండ్రి నీ ఘాతుకకృత్యమునకు ప్రోత్సహపర  
చినది నీవు గాదా? ?

సలీము:—[గంభీరముగా] అవును... నేనే! !!!...

కుమార్:—మూఢుడా! పవిత్రుడైన ఫజిలు నీ కేయపకృతి  
యొనర్చినాడు ?

సలీము:—అవి... రాజకీయరహస్యములు!!!! ... వెల్లడిం  
పబడవు!!!!...

కుమార్:—ఛీ. అవి నీతిపరుడవు. నీతో సంభాషించుట  
నాదే తప్ప. యువరాజాహంకృతిని చూపుచుం  
టివి. అటులైనతండ్రి దుష్ప్రవర్తనకు కారణభూతు  
డవైన నీకు తగుబుద్ధి గరపుటకైయే వచ్చితిని.  
కాచుకొనుము.

[కత్తిసారసుండి లాగును]

సలీము:—[తేరిపారజూచి] కుమార్ ! ఏమి ! నాతో యుద్ధ  
మొనర్చెదనా యేమి ?

కుమార్:—అగును ! నాతండ్రి మరణమునకు ఆదికారణము  
నీవు. అట్టి నీకు తగిన ప్రతిక్రియ యెనర్ప నామది

వేగిరించుచున్నది. ఆలసించెదవేల? రమ్ము. కర  
వాలమును కైకొనుము. పవిత్ర రాజపుత్రవంశీ  
యుడనైన నేను నిరాయుధునితో పోరాడజాలను.

సలీము:—[కరవాలమును కైకొని] అటులైన రమ్ము. నేడు నీవో,  
నేనో జీవితముపై నాస వదలుకొనవలసియున్నది.

[ఇరువురము యుద్ధము చేతురు. సలీము క్రిందపడును]

కుమార:—[క్రోధముతో సలీమును చూచుచు] పాపీ! నీకు  
తగిన ప్రతిక్రియ మరణదండనయే కాని నీయట్టి  
నీచుని... కుటిలుని... త్రాగుబోతును... చంపి  
పవిత్రమైన నాహస్తమును కలుషిత మొనర్ప  
జాలను. కానిమ్ము. పూజ్యుడైన అగ్గరు సార్వ  
భౌమునిపేర నీకు ప్రాణదాన మొసగుచున్నాను.

[కరవాలము నాతని ముందువైచి] ఏలనీవీ తరవాతితో  
ప్రాణముల వీడవు. దుర్మార్గుడా! ప్రాణములపై  
నంత తీపిగలవాడవు పరులవిషయమున గూడ  
నట్లేల యోచింపవు? కానిమ్ము. నీకు దగిన ప్రతి  
క్రియ దైవమే యొనర్పగలడు.

[కుమారనేను వెడలుటకు వెనుదిరుగుట. అగ్గరు సార్వ  
భౌముని ప్రవేశమునకు కుణకాలము వ్యవధిలేదు. ]

అగ్గరు:—కుమారసేన్! మీ సంభాషణల నాలకించితిని.  
నీ జనకుడును... మిత్రహంతకుడును అగు రాజు

హత్యకు కారణభూతుడు గాడని వెల్లడియైనది. నేటికైనను ఈ హత్యకు మూలకారణ మెవ్వరో తెలిసిపోయినది.

[సరీముసుజూచి] సలీం! ఏల నీకీ దుర్బుద్ధి వాడ మినది. ఏల నీకింతటి యారాటము. నీరాజ్య కాంక్షకు మేరలేదా? కాదేని ఇదిగో నీయెదుటనే యున్నాను. రమ్మ. నన్ను మ్రందించుము. ఇదియేకదా నీకు కావలసినది. నీకోరిక తీర్చుకొనుము. తండ్రిమరణముతో నీవు సింహాసనా నీనుడయ్యెదవు ... .. ఏల నాలసించెదవు. పూజ్యుల నేల హత్యగావించెదవు!!!! నీ తండ్రినే హత్యగావించి యభీష్టసిద్ధినందుము. ఈ ముదుసలి కట్టెతో నీకిక బనియేమున్నది.

సరీము: — [దుఃఖముతో] సార్వభౌమా! క్షమింపుము. కాదేని నీ యిచ్చవచ్చినట్లు శిక్షింపుము. ఈ హత్యల కన్నింటికిని కారణము నేనే!!! రాజును ప్రోత్సహించినది నేనే!!! నీ విశాల హృదయములో ఈ దీనునకు తావుగలదేని ప్రసాదింపుము. లేదేని ఈ దురదృష్టవంతునకు మరణమే శ్రేయస్కరము.

[చక్రవర్తి పాదములపైబడును]

అగ్గరు:—నిర్భాగ్యుడా ! లేమ్మ. క్షమియించితిని లేమ్మ.  
ఏల నీకీవేగిరపాలు. భావిమొగలాయి సార్వభౌ  
ముడవైన నీకిది తగునా !!! పొమ్మ. వెడలి  
పొమ్మ. నీయెదుట నొక క్షణమైనను నుండ  
జాలను .... వెడలిపొమ్మ.

శరీమ:—[కుమారసేనుతో] కుమార్ ! క్షమింపుము. నీ  
విశాలహృదయములో నీపాపికి వీసమంతయైన  
తావులేదా ?

కుమార్:—యువరాజా ! నీపాపమునకు తగిన పశ్చాత్తాప  
మును గంటివి. నీకిదియే చాలునుపొమ్మ.

[శరీమ తలవంచుకొని వెడలిపోవును.

అగ్గరు:—కుమార్ ! నీ హృదయము పవిత్రమైనది. నీవు  
అబ్బుల్ ఫజలు స్థానము నాక్రమించుట కర్హుడవు.  
నేటినుండియు ఈ విశాలసామ్రాజ్యమునకు నిన్ను  
ప్రధానిగ నియమించుచున్నాను.

కుమార్:—కాదు. సార్వభౌమా ! కాదు. ఈ దీనుడు రాజ  
సేవకు నోచుకొని యుండలేడు. ఏ నాడు రషీదా  
ఈ పవిత్ర భూమినుండి అంతరించినదో ఆ నాటి  
తోనే ఈ కుమారసేనుడు గూడ తిరోహితుడై  
నాడు. అతని భౌతికశరీరము మాత్రమే ఈభూమిపై



నింకను నిలచియున్నది. పవిత్రమైన రషీదా ఆత్మతో  
 అతని ఆత్మ కలిసికొని యెన్నడో పెనవేసికుని  
 పోయినది. సార్వభౌమా! రషీదాగుణముల  
 వర్ణింప నేనెంతవాడను!!.....ఆమె గులాబుల  
 పొడరిల్లు! కాని...అది కంటకావృతము కాదు!!!  
 ఆమె సంపెంగలవాటి!! కాని....దానివెనుక  
 కాలసర్పములు ప్రాకులాడలేదు!!!! ఆమె మల్లె  
 పూవులపందిరి!!! కాని....దాని సువాసనల  
 యందు మృత్యుదేవత మందహాసములేడు!!!!!!  
 అట్టి నా రషీదాను విడిచి నే మన గలనా! సార్వ  
 భౌమా! క్షమియింపుము. వచ్చిన కార్యము నెర  
 వేరినది. ఏ యుద్దేశముతో యువరాజు నొద్దకు  
 వచ్చితినో ఆ యుద్దేశము జయప్రదమయినది.  
 అతడు పశ్చాత్తాపతప్పుడై వెడలినాడు!!.....ఇక  
 సెలవు. నాకీలోకములో నేమియు పనిలేదు. నా  
 ప్రేమమూర్తియా పోయినది!! ... నా జన  
 కుడా? ... దుర్మార్గుడై, హంతకుడై, తుదకు  
 మరణించి నాడు!!! ... నాకా! పవిత్రమైన  
 రాజసేవ...అలభ్యమైన రాజప్రేమ లభించినది.  
 ఇక నాకు కావలసినదేమున్నది. ఇక సెలవు.  
 రషీదా నాకే వేచియుండును.

(అశామితైశ్చ చూడుచు)

రషీదా! వచ్చుచుంటిని... నాకై పుష్పవిమా  
నము సంపుచుంటివా? ఎంతయుసంతసము.....  
ఇదిగో వచ్చుచున్నాను. రషీదా!...రషీదా!!...

[పాడుచుకుని చనిపోవును]

అగ్గరు:—[విచారముతో] ఆహా! ఒక్కపొరపాటువలన నెన్ని  
ఘోరహత్యలు సంప్రాప్తమైనవి. దైవమా! దీని  
కంతకును కారణభూతుడను నేనుకాను గదా!!!

[అలోచించుచు నిలుచుండును]

అర్ధరాత్రి మైనది !

...

కాకులు కూసినవి !!

...

ఏడుగంటలై నది !!!

సంపూర్ణము





# రా ధ

## ( ప్రేమ గీత లు )

గ్రంథకర్త : వర్రు శ్రీకృష్ణమూర్తి

యవకహృదయముల నుల్లసింపజేయు ప్రేమగీతలు.  
కృష్ణుని ప్రేమ-రాధ ఉద్రేకము-అదృశ్యము. సవనము  
లెన ఈ గీతల కవియేసాటి !

తవ్వరలో అచ్చుగానున్నది.

రషీదా పుస్తకములు వలయువారు:-

వర్రు వీరభద్రరావు,

ధూళిపూడి.

(Via) కే ప ల్లె.

అని వ్రాయవలెను.





15067